






Il-Qabar  
Ta' Sidna Ġesù Kristu  
Kif inhu l-lum  
F'nofs ir-Rotunda  
Mibnija mill-Imperatur  
Kostantinu



---

Id-Disa' Sena

OTTUBRU - DICEMBRU, 1963

Ghadd 4

---

*"Super Muros Tuos Jerusalem, Constitui Custodes."*

**LEHEN**  
**L-ART IMQADDSA**

**QARI**  
**LI JOHROĠ KULL TLIET XHUR**  
**MILL-KUMMISSARJAT TAL-QABAR TA' KRISTU**  
**F'MALTA**


---

Mitbugh ghand "Giov. Muscat & Co. Ltd." Valletta.



# LEHEN L-ART IMQADDSA

QARI  
MAHRUG MILL-KUMMISSARJAT  
TAL-QABAR TA' KRISTU  
F'MALTA



Id-Disa' Sena

OTTUBRU - DICEMBRU, 1963

Ghadd 4

## X'FIH DAN IL-GHADD

Kyrie Eleison, Mulej, Hniena! (Id-Direzzjoni)	...	...	...	...	97
Is-Sinagogi tal-Lhud (P.P. Saydon)	...	...	...	...	98
Dawra mal-Art Imqaddsa (Dun Karm Sant)	...	...	...	...	100
Disa' Xhur fis-Salt (Elsie)	...	...	...	...	103
Il-Qima tal-Mejtin f'Ċipru (P. Ubertinu Berti, O.F.M.)	...	...	...	...	107
Ħrejjef tal-Patrijiet (Fra. Rizzerio T'ozzo O.F.M.)	...	...	...	...	109
Bi Ħsiebek taghmel Presepju? (Jusef Da'ud Imbarak)	...	...	...	...	111
Is-Sorijiet Maltin li hemm Nazaret (Hanna l-Malti)	...	...	...	...	114
Is-Seba' Targiet tas-Sema (P. Bellarminu Bagatti, O.F.M.)	...	...	...	...	116
Iż-Żwieġ fi żmien il-Bibbja (P. Federiku Raurell O.F.M. Cap.)	...	...	...	...	119
San Maron (P. Ewġenju Hoade, O.F.M.)	...	...	...	...	122
Il-Knisja Qopta Ortodossa (K D.M.)	...	...	...	...	125
Ahbarijiet ta' l-Art Imqaddsa	...	...	...	...	127

*Direzzjoni:* W. R. P. Nikola Magro, O.F.M., Kummissarju tat-Terra Santa.

*Amministrazzjoni:* R. P. Valentin Cardona, O.F.M., Viċi Kummissarju.

Kummisserija tat-Terra Santa, Kunvent ta' Ġiezu, il-Belt.



# KYRIE, ELEISON! MULEJ, HNIENA!

Qatt mort smajt quddiesa tal-qassisin Ortodossi? Kieku mort, l-aktar li kont t ara duhh an ta' bh ar, tiela' minn mabhriet tal-fidda bil-gliegel, imxajjra d ali 'l ha en u 'l hemm; u l-aktar li kont tisma' t-talba, qadima u qasira, intenniija ghadd kbir ta' dr abi: Kyrie Eleison; Kyrie, Eleison! Kyrie Eleison li bil-M alti t fisser: Mulej, Hniena; Mulej, Hniena; Mulej Hniena!

Din it-talba, Kyrie, Eleison; Mulej, Hniena, kienet it-talba l-ma hb aba tal-Ins ara tal-ewwel izmna; megh ada bil-lejl u bi nhar, fid-d ar, fil-knisja u kull imkien. B hal ma Ges , fuq l-art, g hallem l-isba  u l-aqwa talba lill-Iwirka tieghu, it-talba tal-Missierna, hekk ukoll l-Ins ara, l-eghliema ta' Ges , har u minn moh om u minn qalbhom l-isba  u l-a jar talba li setghu ja sbu, Kyrie, Eleison; Mulej, Hniena, li kienet taqbel mal-qaghda tal-h al tagh om fuq l-art.

Ghalie  l-ewwel Ins ara, dawk li san Pawl kien isejj ilhom "Qaddisin" (Ittra lir-Rumin, I, 7, et .) u "Ghemajjar ta' ruh il-Qodos" (I Korintin, VI, 19) hatru minn rajhom it-talba g hal hniena? Ghalie  ma talbux 'l Alla, Sid ta' kollox, li jaghtihom deheb u fidda, g miel u sa ha, g herf u miel? Ghalie  talbu minn g handu biss il-hniena, b hal min ikun sa jeghreq, u j tlob lil xi h add li jiggbdu 'l fuq u jehelsu mill-merwet?

G ax l-imsejken Bin Adam, ebda jedd m'g handu m'Alla h ief il-jedd li jitlob il-hniena. Jitwieled bid-dn b tan-nisel, li htija tieghu, hekk kif jibda jikber u jifhem xi h aga, jibda wkoll ihoss fih il-g hira u l-mibgheda. Migbud g had-dnub minn na a, u mitfug  g had-dnub minn l-o ra, li jekk ma tkunx il-hniena t'Alla li tghinu u z ommu, m'hux g hajr jifj kel u jaqa'. Aktar ma jikber aktar jizdied id-dejn tieghu m'Alla, u aktar jehtieg il-hniena minn g handu, g hal ma fra tad-dnubiet tal-imghoddi, u g hal harsien minnhom g hal li  ej. Mela, tas-sew qeghda tajjed u taqbel ma'h al Bin Adam f'din il-hajja t-talba tal-Ins ara ewlenija: Kyrie, Eleison: Mulej, Hniena!

U d-Din Nisr ni, minnu n-nifsu huwa d-Din tal-midinb n niedma, g hal hekk jehtiegu l-hniena, biew Alla ma jaghmelx haqq minnhom. Ges  stqarr aktar minn darba li hu  ie fid-din'a g hal midinb n, biew ibidldu hajjithom: "Jien ma  ejtx ng hajjat lit-tajb n, imma 'l h zierna, biew jaghmlu t-terwa" (Matt. IX, 12; Mark, II, 17; Luqa, V, 31-32) "Jien  ejt fid-dinja biew ni bor dak li kien qiegħed jirtema" (Matt. XVIII, 11; Luqa XIX, 10). "Morru jittax n-nagħa  il-mitlufa!" (Matt. X, 6). U tlieta, mis-sitt talbiet tal-Missierna, li g hallem Ges  n-nifsu, huma talbiet g hal hniena: Henn g halina, u "Agh tina h obzna... u a frilna dnu-bietna... u dda h alnie  fit-ti rib!" (Matt. VI, 11, 12, 13; Luqa, XI, 2, 3).

G hal hekk, biew tikkwalifika g hal Nisr ni, ma tridax tkun Farisew, imkabbar bi qdusitek, imma trid tkun midneb niedem, li qiegħed taghmel it-terwa; trid tkun wieħed li titlob d ali l-hniena t'Alla, biew jahfirlek, u ma jitlobx minnek dak id-dejn li g handek mieg u, li ma' tistax troddlu. Jekk, mela, int Nisr ni, idra int ukoll, b hall-Ins ara ewlenija, tenni, kull meta tista', b'fommok jew b'qalbek, id-d ar, il-knisja, barra kull imkien: Kyrie, Eleison; Kyrie, Eleison; Mulej, Hniena; Mulej, Hniena!

ID-DIREZZJONI.




## IS-SINAGOGI TAL-LHUD

Il-kelma *Sinagoga*, hi kelma ta' nisel Grieg u bhall-kelma Griega-Latina *Ecclesia* tfisser 'għemgħa ta' nies'. Izda bħalma l-kelma *Ecclesia* -*Knisja* tfisser mhux biss 'għemgħa ta' nies' imma wkoll 'il-post fejn jin-għemgħu', hekk ukoll għara lill-kelma *sinagoga*, li illum tfisser 'il-post fejn jiltaqgħu l-Lhud għas-servizz reliġjuż tagħhom'.

Il-kelma *sinagoga* bit-tifsira li għandha illum naqrawha bosta drabi fil-

l-ebda xhieda. Aktar jista' jkun li huma għejjin minn żmien l-eżilju, meta l-Lhud imbegħdin minn art-hom u bla tempju hassew il-bżonn li jiltaqgħu f'xi post għat-talb u għat-tagħlim tal-liġi. Hu xin hu l-bidu tas-sinagogi hu qadim ħafna u jasal sa qabel Kristu, tant li S. Gakbu l-Appostlu ftit snin wara l-mewt ta' Kristu seta jgħid li l-kotba ta' Mosè kienu sa minn żmenijiet qodma jinqraw fis-sinagogi (Atti 15, 21).



*Kafar-nahum. Kif kienet is-Sinagoga tal-Lhud tas-Seklu III; minn barra*

Vanġelu. Kristu darba daħal f'is-nagoga u fejjaq wiehed li kellu driegħu iebes ma jitharrekx (Matt., 12, 9). Kristu kien idur fil-Galilija u jgħalliem fis-Sinagogi (Mat. 4, 23; 9, 35; 13, 54; Mk. 1, 21; 3, 1 u oħrajn). Fis-sinagoga ta' Kafar-nahum Kristu wiegħed lilu nnifsu bħala ħobż tal-ħajja (Ġn. 6, 60).

Meta u kif bdew is-sinagogi ma nistgħux nġiduhom. Li huma għejjin minn żmien Mosè mhemm

Għalhekk jidhrilna li joqrob lejns-sinagoga min jahseb li s-sinagogi twieldu fi żmien l-eżilju xi 500 sena qabel Kristu.


*Il-bini tas-sinagogi.* Kif kienu mibnijin is-sinagogi? Dan nafuh mill-fdalijiet mikxufin l-aktar dawn l-aħħar snin fil-Palestina u kull fejn kien hemm il-Lhud. Minn dawn il-fdalijiet jidher li s-Sinagoga kienet sala kbira xi 80 pied twila u 60 wiesgħa; bosta drabi inqas. Magħ-



ha kien hemm bini ieħor: biħa li fiħa kien ikun hemm l-ilma għall-ħasil tal-idejn; kamra għan-nisa; kamra għat-tagħlim tat-tfal j ew skola; kamra għall-barranin li jin-zertaw f'xi belt u ma jkollhomx fejn joqogħdu. Mal-ħitan tas-sala l-kbira, minn ġewwa kien hemm bankijiet tal-ħaġar biex joqogħdu bil-qiegħda fuqhom. F'genb wieħed kien hemm bħal armarju j ew niċċa fejn jinżam-mu l-Kotba Mqaddsa m g h o t t i j j n b'purtiera u mkebbin ġo biċċa għażel. Fin-nofs hemm il-p u l p t u b'leġiju għall-ktieb imqaddes. Il-

huma prova li s-sinagoga mibnija wara Kristu, għax fi żmien Kristu kien kontra l-liġi.

*Ministri tas-sinagoga.* Kull sinagoga kellha r-rajjes j ew kap tagħha. Jajrus, li Kristu qajjimlu 'l bintu mill-mewt, kien kap tas-sinagoga (Mk. 5, 35) Darba wieħed kap ta' sinagoga ċanfar il-poplu għax kienu jġibu l-morda biex Kristu jfejjaqhom nhar ta' Sibt (Lq. 13, 14). Miġġu kien hemm il-Kunsill magħmul minn irġiel imdahħlin fiż-żmien, u għal-hekk imsejġħin *ajuh*, u magħrufin għall-għerf u t-tjieba tagħhom. Huma



*Kafar-Nahum — Kif Kienet is-Sinagoga tal-Lhud tas-Seklu III; minn ġewwa*

bieb il-kbir tas-sinagoga kien ikun fil-ħajt li jħares lejn Gerusalem. Is-sala l-kbira kienet tkun maqsuma fi tlieta bħal knejjes tagħna, l-korsija għar-rgiel, u ż-żewġ navati fil-ġnub għan-nisa. Din kienet aktarx il-għamla tal-bini tas-sinagogi, għal-kemm mhux kollha kellhom l-istess qjies u l-istess pjanta. Xi drabi l-bini kien ikun imżejjen b'ħafna tinqix u pittura. L-isbaħ pitturi jinsabu fis-sinagoga ta' Dura-Europos mibnija f'nofs is-seklu 3 u li l-pitturi tagħha jksu 100 metru kwadru mill-ħitan. Dawn il-pitturi

kellhom jagħtu sentenza għal dawk li jksru l-liġi u jkun ħaqqhom kastig. Wieħed kellu l-uffiċju li jgħid it-talb. Ieħor, li mistgħu ngħidulu *l-lettur*, kien ifisser bi lsien il-poplu dak li kien jinqara bla ma jiftiehem bil-Lhudi; kien ikun hemm oħrajn biex jġgbru l-flus li kellhom jitqas-smu lill-foqra. Fl-aħħar is-seftur j ew servjent li kien joħroġ il-Ktieb Imqaddes min-niċċa u jnewwlu lill-qarrej u jerga jqiegħdu fejn kien, iżomm l-ordni, idoqq it-t r o m b a , isawwtu l-ħatjin.

*Servizz.* Sagriċċi ma kenux jis-



tgħu jsiru barra mit-tempju; għalhekk meta spiċċa t-tempju spiċċaw ukoll is-sargifiċċi, u s-sinagogi kienu jservu biss għat-talb u għat-tagħlim.

Il-Lhud kienu obbligati jmorru s-sinagoga nhar ta' Sibt (il-Ħadd) u fil-festi. Granet oħra kien f'idejhom li jmorru jew ma jmorru. Is-servizz kien jibda bit-talb *Xema* (*Isma*, Israel) magħmula minn Dewt. 6, 4-9; Dewt. 11, 13-21 u Num. 15, 37-41. Imbagħad kienu jingħadu *ix-xemone esre* jew tmintax-il barka, talba magħmula minn tmintax-il talba żgħira. Wara, l-qari tal-Kotba Mqaddsa. Il-ktieb tal-Liġi kien imqassam f'154 qasma u kien jinqara fi żmien tliet snin, qasma kull nhar ta' Sibt. Wara l-Liġi kienet tinqara biċċa mill-profeti matul dan iż-żmien kollu. Billi l-poplu ma kienx jifhem aktar il-lingwa tal-Kotba Mqaddsa, kien ikun hemm wiehed li jfisser dak li jinqara bil-Lhudi, vers vers. Imbagħad kien isir diskors qasir li jheg-geg 'il dawk li jkunu presenti biex iħarsu dejjem il-Liġi. Imbagħad talba oħra u fl-aħħar tingħata l-barka kif tinqara f'Num. 6, 24-26. Jekk ikun hemm qassis, jaqraha hu t-tal-

ba, jekk ma jkunx hemm, ighiduha l-koll flimkien, u jgħidu "aħna" flok "intom".

L-importanza tas-sinagogi fil-hajja tal-Lhud hi bla qjies. Il-Lhudi Filone kiteb: "Xinhuma s-sinagogi hliet skejjel ta' prudenza, qawwa, għerf, ġustizja, tjeba, qdusija u ta' kull virtu?" Fl-ewwel snin wara Kristu s-sinagogi serwev hafna għat-tixrid tal-fidi f'Alla wiehed fost il-pagani. Bihom kien jinqeda S. Pawl biex iwassal l-aħbar it-tajba tal-Vangelu lil-Lhud, u minnhom haġġu l-ewwel konversjonijiet tal-Lhud għall-fidi ta' Kristu. Illum kull fejn hemm il-Lhud għandek issib is-sinagoga. Min ma jafx biha s-sinagoga tal-Lhud ta' Ruma, dak il-bini sabih hdejn ix-xmara Tevere? Imqar hawn Malta l-Lhud għandhom is-sinagoga tagħhom il-Belt, bini żgħir li bil-kemm jingħaraf minn bini ieħor. Jalla s-sinagogi jibqgħu jservu dejjem biex iżommu haġġa fost il-Lhud il-fidi f'Alla Wiehed, l-ispirtu reliġjuż tal-Liġi u jhejju l-Lhud biex jilqgħu l-kelma ta' Kristu li hi biss tista tiffihom il-bieb tas-salvazzjoni. P.P. SAYDON.

## DAWRA MAL-ART IMQADDSA

(*Jorbot mal-aħħar Ghadd*)

*Gebel Katrin.* Il-ghada fil-ghodu ltaqjna grupp biex nerhulha lejn Gebel Katrin, fejn l-Angli hallew il-ġisem ta' santa Katarina, kif tgħid it-tradizzjoni. Qomna bikri, mal-4,30; qaddisna, u trejjaqna b'biċċa hobz u kafè, u tlaqna bil-karozza.

Ghaddejna minn wesgha kbira bejn il-muntanji, wahda minnhom Gebel Safsaf, li kif jgħidu xi studjużi tal-lum, taħbat il-Muntanja tal-Liġi. Naturalment, il-Patrijiet Griegi jzom-

mu jiebes li l-grajja grat fuq Gebel Musa, kif tgħid it-tradizzjoni qadima, minn żmien l-ewwel snin tal-knisja mqaddsa — ilwejna lejn ix-xellug, u sibna ruhna f'tarf ta' wied, bejn żewġt igbla, li jwahħuk bil-gholi tagħhom, u blathom, iswed fahma. Imma fl-istess hin, dehra ta' ġmiel u kobor liema bħalhom.


Hawn sibna l-Għarab jistennewna bl-iġmla, halli jwassluna rekbin fuq il-Gebel ta' santa Katarina. Inqsam-



na f'zewġ gruppi: tlieta u tlieta, grupp jimxi u grupp jirkeb. Jiġna messni mat-tieni grupp, li kellu jibda jimxi, u mbaġhad, f'nofs triq jirkeb. Il-mixja twila, imma t-telġha kellha medda ġmielha, għal hekk ma tghajjikx. Aktar ma bdejna nersqu lejn il-Gebel, aktar il-wied beda jidlam, jiswied, u jidwi mal-iċken hoss. Dan il-blat, fejn kien blù jagħti fil-griz, u fejn kien iswed għal kollox; kull tant jitfi fir-roża hamrâni. Imxejna b'pass meqjus, u bejn kelma u oħra

bi ftit haxix li jsib bejn blata u oħra tax-xaġhri. Dawn il-kwalitajiet jagħmluh bhima ta' għajjnuna kbira għal Gharab, biex jiġru min-naħa għall-oħra tad-deżert. Bis-saħħa tiegħu jistgħu jivvjaġġaw għal jiġm u gim-ghat shaħ bla waqfien. U barra milli l-ġemel jaqdihom għas-safar, il-Gharab isibu fih hażna ta' laham u ħalib.

Issa kellna aħna wkoll nirkbu fuq ġemel! Il-Gharbi għajjat għajta, u l-iġmla, daqs kemm kieku kien għaf-



*Sinaj (l-Eġittu). L-iġbla li fuqhom jinsab il-Monasteru ta' Santa Katarina. Quddiem jidher ftit mid-deżert 'ar-ramel u 'l hawn u 'l hemm xi għolliqa*

t-triq ma rajnihiex. Hlief lehenna, u l-għajta tal-Gharab biex isuqu l-iġmla, ma kontx tisma'.

F'nofs it-triq, bdilna. Shabna ta' fuq l-iġmla, niżlu, biex tlejna nirkbu aħna. Qatt ma kont irkibt fuq ġemel, anqas biss kont rajtu hlief fiż-Zoo u fl-istampi. Il-ġemel hu animal tad-deżert, għandu sabar bla tmiem. Jahmel il-għatx u jgħaddi

silhom molla, it-tlieta niżlu fl-art, fuq riglejhomm milwija taħt zaqqhom. Kull wiehed minna tala, bil-qegħda fuq il-hotba tal-ġemel li kien imissu; u f'daqqa wahda, hemm arana! Maqtughin mill-art, fuq dahar il-ġemel! Thossok qieghed fuq tronni; u ta' bil-ħaqq: il-ġemel, fil-mixja meqjusa, b'pass meqjus wara l-iehor, bil-lajma l-lajma, bla giri



xej, b'rasu merfugħa u geddumu ppuntat 'il fuq, tisthajlu s-sultan tax-xaġhri. U m'hux ta' b'xej; għax li ma kienx hu, kieku ftit u xej nafu fuq daw k l-inħawi.

Bdejna mexjin. It-triq minn hawn 'il fuq bdiet tieħu xejra oħra. Hadet is-sura ta' zigzag u djeqet, u bdiet isserrep bejn hafna qcaċet zġhar, u l-ġemel dejjem miexi dritt. Malli jintebah b'xi għolliqa hadra, tarah jieqaf, jieħu n-nifs, ijniżżel rasu fl-art, u jiblagħha, bħalli kieku kienet biċċa lbieba tal-hobz. Aktar ma nogħlew, aktar id-dehra tisbieħ, u titwessa' fix-xefaq, u titbiddel fil-lewn tal-blat. U hekk bqajna sejrjn sa kemm fil-għaxra neqsin kwart, wara xi tlet siegħat mixi, naslu fuq il-quċċata fejn sibna l-Patri jisten-niena. Dan, aktar imdorri minna, wasal qabilna. Fetah il-kappella ta' santa Katarina li tfakkar il-post fejn kienu sabuha, u dahħalna naraw x'hemm. Kienet xorta waħda bħal knisja ta' fuq Sinaj: kappella zġhira, bl-artal, u xi mużajk 'l hawn u 'l hemm. Ghana wisq ma hawnx hawnekk.

Gebel Katrin fih żewġ qcaċet, quċċata ftit oghla mill-oħra. Mill-oghla waħda, tista' tghid jidhru l-muntanji ewlenin tal-iġbla ta' Sinaj: Gebel Musa, Gebel Safsaf, u sniesel shaħ ta' iġbla mad-dwar kollha. Il-bogħod il-bogħod, jidhru, fuq naħa l-waħda l-Golf ta' Għaqba u n-naħa l-oħra l-Golf tas-Swejz.

F'nofs inhar kilna biċċa hobz u rġajna lura. Din id-darba il-Gharab għamlu waħda minn tagħhom u hallewna wehedna: telqu lura bl-iġmla b'kollox. Kellna bħal hmír nerħulha 'l isfel bil-mixi. Izda ma ddejjajniex wisq; l-ewwel nett għaliex hekk stajna nitgħaxxqu aħjar b'dik

id-dehra tal-għaġeb, tal-holqien, u t-tieni, għax kif jgħid il-Malti, għan-nizla kull qaddis ijgħin. Imxi u gib lil min jimxi; kelma minn hemm u kelma minn hawn, meta m'hux xi tinbixxa wkoll, fl-aħħar wasalna f'qiegħ il-wied, minn triq oħra. Hawn sibna ġnien kollu frott, hxejjex u palm. Wara mixja f'xemx bħal dik, thossok inxift għal kollox; u meta ssib ruħek fi ġnejna bħal din, b'vas-ka ilma frisk fin-nofs, tieħu r-ruħ malajr. Il-Patri kien jistenniena hemm, u l-Gharab ta' malajr ġebul-na nixorbu u xi ftit frott. Wara waqfa ta' xi nofs siegħa, jew tliet kwarti, tlaqna, biex naslu l-post fejn kellhom jistennewna l-karozzi fejn kienu hallewna fil-ghodu.

Hawn sibna lix-xufiera jistennew, u magħhom wieħed minn sjiel l-iġmla, bil-ġemel. Meta saqsejnich għaliex kienu telqu, ġieb skuza fuq-fuq u f'daqqa għajjat għajta u tar bil-ġemel b'kollox. Dawn l-iġmla, daqs kemm għandhom sabar biex jimxu bil-lajma, hekk u xejn anqas jiġru meta jridu huma. F'xi l-hamsa ta' wara nofs inhar wasalna l-Monasteru, għall-ikla shiha u raqda sewwa.

*Lejn il-Kajr.* Fil-ghodu rġajna qomna bikri — fl-erbgha — u hemm tqum sgr, għax il-qniepen u ċ-ċuqlajta tal-Monasteru jsejhu l-Patrijiet għal kor minn qabel is-sebħ biċċa sewwa.

Għal xi l-hamsa rkibna l-karozzi u rħejnielha lejn il-Kajr. Biddilna xi ftit it-triq biex għaddejna naraw għadd kbir ta' skrizzjonijiet Nabatej f'Wadi Mukattab, fis-Sinaj, u għaddejna wkoll mill-Wadi tal-Qeniti. Mat-triq is-shana u n-nixfa ta' dari. Ix-xemx theddlek u d-daqq Għarbi fuq ir-radju tal-karozza jraqqdek ak-



tar. 'L hemm u 'l hawn kont tilmah xi gemel jew tnejn mgħobbija b'xi nisa, misturin bl-istar tagħhom.

Wasalna l-Kajr fis-7,30 ta' fil-ghaxija, miflugin għall-aħħar; iżda b'dana kollu hadna pjaċir bl-esperjenza l-gdida, u rajna u mes-sejna b'idejna x'sagrificēju t a l a b Alla mill-poplu tiegħu qabel ma dah-hlu fl-art imwegħda. U dan kollu, kif ijgħallimna san Pawl, sar b'tix-

biha u tagħlima biex nitgħallmu li jekk irridu nirbħu s-saltna tas-sema, imwegħda lil poplu l-gdid t'Alla, li hu ahna l-Insara, miġbura fil-Knisja tiegħu, irridu wkoll ngħaddu mid-deżert imwiegħer ta' din il-ħajja kollha hotob, għolliq u nxief, sa kemm ma nsibux l-Ilma tal-Ħajja fis-sema, l-OASI li ma tintemm qatt, fejn hemm il-Mistrieħ u d-Dawl u l-Faraġ.  
DUN KARM SANT.

## DISA' XHUR FIS-SALT

(*Jaqbad mal-ghadd 3 u jgħalaq*).

Issa ngħidu xi haġa fuq: *It-Talb għax-Xita*.

Fir-rebbiegħa tas-sena 1928, meta jiena kont is-Salt, fuq il-Palestina u t-Transġordanja ftit għamlet xita. Għal hekk hareġ amar mill-Ħakem ta' Ghamman, li f'jum imghajjen, kull ħadd kellu jitlob għax-xita. It-talb kellu jsir minn kull ħadd fil-knejjes tal-Insara u l-Ġeġġmat tal-Misilmîn, u wkoll mir-rġiel u t-tfal subjien fil-beraħ fuq għolja, fuq ir-riħ tal-wied, li fih hemm il-ġhejjun tal-ilma ġieri, li jgħidulu l-*Basatin*.

Dik inhar it-tfal ingabru bħal dari fil-bitha tad-Dejr, imma ma għamil-niex skola. Għal xi d-disgħa ta' fil-ghodu għaddew il-Misilmîn bl-istandard tagħhom tal-ħarir aħdar bil-kliem tal-Qoran miktub fuqu, u għadd kbir ta' rġiel u subjien miegħu. Wara naqra tlaqna ahna wkoll; Dun Vergani u Dun Longo quddiem, għadd ta' rġiel Latini, tal-Parroċċa, warajhom, u wara dawn it-tfal subjien tal-iskola u ahna. Ahna ma kellna xej magħna, għax stendardi fil-knisja Latina ma hemmx, u hemmekk ma tistax toħroġ bis-salib, waqt li l-Misilmîn kellhom l-istandard tagħhom bin-

nofs qamar u l-kliem tal-Qoran. Kon-na mexjin qajl-qajl u ngħidu r-Ruż-arju. Tlajna fuq il-għolja u nsibu li hemm kienu sebquna ħafna nies: Griegi Ortodossi bin-nies tal-Paroċċa tagħhom; il-kurât Grieg Kattolku bin-nies tiegħu kien hemm ukoll (kien għiejed jagħmel bħal priedka meta wasalna ahna). Il-Protestanti wkoll kienu hemm; kull xorta ta' nies għalihom. Kien hemm ġemgħa kbira ta' Misilmîn, fosthom kien hemm (qegħdin bil-qegħda fl-art) kemm il-dawra ta' rġiel xjuħ, ixejjru rashom u sidirhom il-quddiem, u jgħidu: "*Istahfer, Alla l-Għazim. Istahfer, Alla l-Għazim. Istahfer, Alla l-Għazim*, u hames ġemgħat zġhar u mdaq-qsin tal-Insara: ahna ngħidu r-Ruż-arju; il-qassis Grieg Kattolku jip-priedka, u l-Ortodossi u l-Protestanti jkantaw. Hi x'inhi kienet dehra sabiħa (għad li għajb għall-Insara li jkunu maqsumin f'ħames taqsimiet f'naqra ta' pajjż, waqt li l-Misilmîn magħqudin għaqda waħda); għax, Misilmîn u Nsara kienu jistqarru b'egħmilhom it-twemmin tagħhom fis-setgħa u l-ħniena t'Alla Wieħed.

U wara ftit tas-sew għamlet ix-



xita!. Ma ghamletx hafna; kemm-kemm jilhqu l-uċuħ, biex jimlew il-qamħ u d-dora u l-ghadd, u l-kirsenna, u jaslu għal ħsad.

Helwa hi l-*Grattja ta' Lahhām*, li fi ftit *granet sar qassis!*

Hawn Malta, biex wiehed iqaddes, jġififieri jsir Patri jew qassis, irid idum jistudja xi tnaxer sena. Imma fis-Salt, meta kont hemm jien, wiehed raġel miżżewweġ u għandu t-fal, bil-hanut tal-laħam, biex sar qassis Grieg-Ortodoss, dam jistudja qisu, minn ghoxrin ġurnata sa xahar!

Filli kien ibiegh il-laħam, bħal tal-ħwienet l-oħra, u filli ħalla l'ibnu l-kbir fil-hanut, ibiegh, u hu ma deherx aktar. In-nies qalu li kien mar jitghallem għal qassis, fid-Dejr tal-*Hoġla*, ħada x-xmara tal-*Ġurdan*. Wara ftit jiem, ma nafx kemm sewwa, imma m'hux aktar minn xahar, darba, wara nofs inhar, kif Don Longo u jien konna herġin induru dawra, naraw ġemgħa nies weqfin f'tarf it-telgħa li mill-Basatin tieħu għas-Salt. Saqsejna għal fejn kienu hemm, u qalulna li kienu jistennew il-qassis il-ġdid, dak li qabel kien ibiegh il-laħam. U ġiet karozza, u n-nies bdew iċapèpu jdejhom, u niżel minnha l-laħhām, liebes ta' qassis Grieg u n-nies daru miegħu jeħdulu b'idu u jbusuh. U meta rajt hekk, għedt lil Don Longo: "Għandu jkun hawn, aktar hu ħafif titghallem għal qassis inkella titghallem tagħmel ftira!" U tlaqna minn hemm.

U l-*Festa tal-Armeni*, trid tara kemm jagħmluha sabiħ!

Darba kienet festa tal-Armeni-Kattolki, u l-koka tad-Dejr, *Omm-Nažār*, stednitna għandha, u morna daqs xej, Don Giuseppe Longo, l-Imghallem *Sagħid Xaħin*, u jien, biex

ma tiffantax. Kien wara nofs inhar. Tagħna ftit helu, qisu biskuttini, u bikkerin. Fil-biħta tagħha kien hemm raġel, żewġha jew huha ma nafx, bil-qegħda fuq saqqu, għad-d e l l, ħada bieb ta' kamra, bi flixxkun għaraq (bħal maskta) u tazza ma' ġenbu, f'sakra ma jarax art, jgħid qatiegħ kliem bla sens. Din kienet il-festa għalih: jisker sakra. Imma min jisker ma jithenniex bil-festa, għax anqas ikun jaf fejn jinsab.

U darba morna għamilna *Zjara lil qassis Protestant*, dak li kien stednu Dun Ġubrael, u bis-saħħa tiegħu xi Misilmin tas-Salt kienu kielu tiegħa! (ara ħarġa 2, din is-sena, 1963) Dan kien stedinna, u morna, Don Longo u aħna, t-tliet surmastrijet. Tagħna kikkra kafè Għarbi u qagħadna nithadd'u. Billi kien jaf li jien Malti, saqsieni qatiegħ mistoqsijiet fuq Malta; fost hwejjeġ oħra xtaq jaf xi haġa fuq il-lsien Malti. Talabni ngħidlu xi vers mill-Bibbja, jew xi strofa minn xi poeżija. Għedtlu s'rofa minn waħda mill-poeżijiet ta' Dun Karm, li għadni niftakar kienet din:

*Sliem għalik, ja xemx, ja bidu*

*Ta' kull hena tal-ħlejjet;*

*Jekk int sbejha, x'ikun Alla,*

*Illi qegħdek fis-smewwiet!*

u għoġbitu hafna, u fehemha kollha mingħajr ma kien hemm għal fejn infissirhielu jien, għax il-kliem li fiha kollu jinsab fil-Għarbi, barra minn "jekk", li ma nafx minn fejn ġibnieha. Għax bil-Għarbi, fejn aħna ngħidu "jekk" huma jgħidu "eża".

Kien hemm missier il-qassis ukoll, raġel xiħ ta' xi sebgħin sena. U qalilna ħrafa fuq Malta, li jgħiduha l-Palestina. Qalilna li darba wiehed Mislem kien jinsab Malta u kien nhar il-*Corpus*, u kien hemm il-Purċissjoni



bil-Qorbân. In-nies kollha qaghdu ghar-rkubtejhom hi u ghaddejja, barra minn dak il-Mislem, li baqa' bil-wieqfa. Qalulu n-nies: "Oqghod ghar-rkubtejk, ghax sa jghaddi Bin

ghmel Zjara lis-Salt. U l-kurat tal-Insara Griegi-Kattolki stedinna biex immorru ahna wkoll, bit-tfal tal-iskola, nsieħbu lill-Isqof, minn tarf il-belt sal-knisja. U morna. U gew



*Is-Salt — Dehra ta' triq miż-żewġ toroq ewlenin tal-belt, u isfel, fil-lemin il-ghajn tal-ilma*

Alla!" u baqa' ma riedx. U qamu ghalih x'erbat irġiel u tawh xebgħa, u m'hux biss kellu joqghod ghar-rkubtejh, imma qala' xebgħa wkoll!

Darba ġie Isqof Grieg-Kattolku ja-

magħna ż-żewġ qassisin Latini, Don Longo u l-kurât. Imxejna l-ewwel ahna, bit-tfal, żewġ saffi, tal-iskola tagħna, u warajna l-qassisin. Imbagħad it-tfal u s-surmastrijiet tal-



iskola tagħhom, żewġ saffi, u warajhom il-qassis Grieg-Kattolku, u s-segretarju tal-Isqof, u l-Isqof fin-nofs; u wara għadd kbir ta' rġiel. Wiehed raġel Gharbi, Nisrani, ma għoġbitux il-Purçissjoni bil-kwiet; qal: "X'hu hađa, ja žlâm?" u ried jibda jagħmel festa bħal ma jagħmluha l-Gharab, biż-żfin u l-ghajjat. Għal hekk dahal f'nofs il-Purçissjoni, u beda jixxengel u jgholli jdejh u jghajjat: "Hej-hej! Hej-hej!" imma h a d d ma għamel bħalu. Ġie jġiri l-kurat Grieg-Kattolku u xejjirlu b'idu biex imur fil-ġenb, u hekk għamlu wkoll hafna rġiel. U kif ra hekk, dak, dabbar rasu u telaq.

Imma mbagħad għamluha meta l-Isqof dahal fil-knisja. Imn'Alla li lit-tfal bagħtniehom lejn id-dar mali wasalna hađa l-bieb! Meta dhalt jien rajt aktar min-nofs il-knisja mimli bir-rġiel, kollha jittfġu lil xulxin, kemm għandhom sahha, għannaħa tal-artal. Għandu jkun (ghax jien ma stajtx narah) l-Isqof kien waqaf quddiem l-artal biex in-nies imorru jbusulu idu, u huma bdew kull hadd jitfa' lil xulxin, biex ifit-txu jaslu malajr. Qagħadt hemm f.it nara dak il-briju (jew ma nafx x'naqbad ngħidlu) u tlaqt.

Għand il-Latini, (jġifieri għandna) wkoll ġie dik il-habta *Monsinjur Robinson* (dak li mbagħad kien ġie Malta, f'żmien li kien Prim Ministru Lord Strickland), għax kien Delegat Apostoliku tal-Palestina. Dak kien Patri Franġiskan, imma kif jitlob dmiru, kien jilbes dejjem ta' qassis. Ahna konna nafu li kellu jġi, imma, ma nafx għaliex, ma għamil-nielux Proçissjoni. L-ewwel żar il-knisja, imbagħad ġie jżur ukoll il-klassijiet tal-iskola. Meta ġie fil-klassi tiegħi kont qieghed ngħallem

lit-tfal iż-żgħar. Sellimli u jien bistlu idu; saqsieni x'ngħallmu f'dik il-klassi u kemm siegħat, ma'tul innhar. Fost it-tfal kollha għoġbu wisq wiehed żgħir ta' xi seba' snin jismu Duġġân. Dan kien samrani, oħxon-oħxon, rasu kbira u mqarweż meqrugh, li baqa' skan'at iħares lejn il-Monsinjur, għax għandu jkun qatt ma kien ra bħalu. Il-Monsinjur, kif kien iħares u lemħu, wera b'sebgħu lejħ u qal lil qassisin ta' miegħu: "Vedete questo!" Wara ftit raġa' sellimli u hareġ u mar jara l-klassijiet l-oħrajn.

Qabel ma telaq mis-Salt qal lil kurat, Don Vergani, biex l-ghada jagħti btala lit-tfal tal-iskola. Missierijiethom gemgmu għal dan, u qalu: "Għax ma tahomx hames liri biex nixtrulhom żewġt iħrief u nagħmlulhom xalâta? Mela nhar btala biss?"

Darba oħra ġie jara l-iskola Rajjes il-Wazâra ta' Għammân, ma xi mpjegati għolja miegħu. Meta dahlu fil-klassi tiegħi, wiehed minnhom, li aktarx kellu x'jaqsam mal-iskejjel, qabbad wiehed mit-tfal jaqra bil-Gharbi, imbagħad qabbdu wkoll jaqra bl-Ingliż. It-tifel aktar qara tajjeb l-Ingliż inkella l-Gharbi. Għal hekk dak beda jghajjat miegħu u qallu: "Int m'nitix Gharbi? Kif taf Gharbi anqas milli taf Ingliż?" It-tifel ma tkellem xej, u anqas ma tkellem jien. Mur kellimhom bħal dawk! Imbagħad, jien ma kellix x'naqsam, għax l-Gharbi m'hux jien kont ngħallimulhom.

Fit-13 ta' Gunju bdejna n-naqra ta' eżami tagħna, u domna sejr in biħ tlett ijiem. Dak is-surmast li kien ismu Għaziz Abu-Saba, qabel l-eżami telaq bla ma qal lil hadd, u l-eżami tal-Ingliż tat-tfal il-kbar wkoll kelli nitqanna biħ jien. Fis-16 tax-xahar



fil-ghodu, sellimt liż-żewġ qassisin u lil koka, qbadt iż-żewġ bagalji li kelli, irkibt karozza u tlaqt lejn Ġeru-

salem. U hekk intemmet il-qagħda tiegħi fis-Salt.

ELSIE.

## IL-QIMA TAL-MEJTIN F'ĊIPRU

Kif jifhmu l-ghorrief, l-isem ta' Ċipru ġej minn "kuprum", li jfisser *ram aħmar*, li minnu hemm qatiegħ taħt l-art ta' dik il-gżira; jew minn "kuprissos", li jfisser *siġra taċ-ċipress*, li wkoll dik il-gżira tagħmel wisq minnha.

In-nies ewlenija li għammru Ċipru, jinħaseb li ġew mill-gzejjer tal-Baħar Eġew; u kienu maħkûma l-ewwel mill-Feniċi u wara mill-Eġizzjani (1450 qabel Kristu); u aktar imwahaħar inhakmu mill-Assijri, mill-Per-sjani, mit-Tolomej u mir-Rumani. Fost il-hrejjeġ qodma tad-din tannies ta' Ċipru, jingħad li Venus, alla mara tal-gmiel, twieldet hemm mir-ragħwa tal-baħar, f'Pafos.

Fiz-żmenijiet tan-Nofs dil-gżira hakmûha l-Gharab (632-965); imbagħad hakimha wkoll Rikardu Qalb-Ta' Ljun, Re tal-Ingilterra, li biegh ha lil Kavalieri Templâri b'mitt elf lira sterlina. Minn għand it-Templâri għaddiet għal għand il-Lusinjâni, il-Venezjâni u t-Torok. U fl-aħħar, fl-1878, fil-Kungress ta' Berlin, ġiet taħt it-tmexxija tal-Ingilterra, u issa saret Repubblika fi hdân l-Imperu Inġliż. Ma hemmx għal fejn wiehed jistagħgeb, mela, jekk fost in-nies bdiewa ta' Ċipru għad fadal drawwiet u għadjet li haduhom minn-nies li hakmu fuqhom.

Il-misteru tal-Mewt dejjem qajjem fin-nies sogħba għariba, u għamla ta' ġiħ u qima barranîn, li tħosshom u ma tafx tfissirhom. Għal hekk iċ-ċerimonji tal-Mejtin, fir-rhula ta'

Ċipru, huma tas-sew ta' min ikûn jâfhom.

Malli n-nies ta' Ċipru jkûnu jâfu li xi hadd għaziż għalfhom wasal biex imût, inizzluh bil-qajl u bl-imhabba minn fuq is-sodda u jmidduh fuq il-qiegħa tal-art imgeżwer ġewwa liżâr. Jagħmlu hekk bil-ghân halli dak li jkûn jagħmel mewta kiebja.

Billi d-Djiena tal-kotra l-kbira tannies ta' Ċipru hi Griega-ortodossa, nies il-marid jġibu l-Papâs biex jagħmillu l-Grizma tad-Morda. Malli dana jmût, in-nies ta' ma' dwâru jagħhal-qûlu għajnejh u jorbttûlu halqu, għax jibzghu li tidhol fih xi rûħ hażîna. Imbagħad jaħslu l-ġisem kollu bil-mishûm (1). Wara dan, iġibu harqa bajda, jixegħlu xemgħa, u jaħarqu toqba f'nofsha (2) bin-nâr tax-xemgħa, kemm tghaddi râs il-mejjet. Ilibsbuhielu, u hekk taqdi bhala xbieha tas-safa. Fl-aħħar isallbûlu fuq xulxin idejh u saqajh u jorbttu-homlu b'qafila, biex ifakkru l-mewt ta' sidna Ġesu Kristu. Wara dan kollu, jgħattuh b'liżâr.

Mill-hân li bniedem imut sal-hân li jindifen, isir biki u tinwih kbir fid-dâr. Kull inkwatru u kull xbiha u kull mera li jkûnu fil-kamra fejn jin-sâb il-mejjet, idawwrûha wiċċha lejn il-hajt jew jgħattûha b'ċarruta sewda, u jhallûha hekk għal erbghîn jûm, u drabi għal sena shiha. Ma' tûl il-lejl il-mejjet ikûn mishur u mgħasses mill-qrâba l-aktar ta' ġewwa, li jewilla ma jersaqx xi qattûs in-naħa tiegħu u jġiblu r-riżq hażîn.



Aktarx li fil-kamra fejn jinsâb il-mejjet ihallu l-bwieb u t-twieqi miftuha. Fil-ġnub tal-mejjet jixeghlu l-hîn kollu żewġ xemgħat, waqt li minn râsu sa saqajh ihallu jixeghlu msiebaħ taż-żejt. Qrîb il-mejjet iqegħdu wkoll platt mimli bil-qamħ, u ġewwa fih żewġ biċċiet tal-qasab għamla ta' salġ. Dak il-hîn ukoll ġewwa kenûn tal-metall iqegħdu xedda ġamar, u jaharqu fûqu minn hîn għal hîn trâb tal-incens imhallat bil-balsmu. U xi hadd minn tad-dâr kull ftit tal-hîn, ibahħar ma' dwar il-mejjet.

L-aktar tad-drabi l-mejtin jehduhom jidfnuhom fil-ġhodu, u hâġa kbîra biex jistennew erba' u ghoxrin siegħa wara l-mewt. Malli l-mejjet ikûn mahrûġ barra mid-dâr, kull hâġa li jkûn fiha l-ilma ġewwa d-dâr tkûn imferrgħa fl-art, biex ir-rûħ imsejkena tal-mejjet thoss il-mistrieħ. Aktarx li n-nisa miżżewġin kollha tar-raħal jagħmlu hekk ukoll, għal mistrieħ ta' rûħ il-pajzân tagħhom.

Il-Papâs jimxi quddiem il-ġilwa tal-mejjet waqt li warajh jimx u qrâba u l-hbieb u n-nies tar-raħal, jibku u jolfqu mill-aktar li jistgħu. Kull wiehed imma jzomm għajnejh fuq il-Papâs li ma jkollux għal fejn idawwar wiċċu lûra waqt li l-mejjet ikûnu sejrin bih lejn il-knisja, għax jemmnu li jekk il-Papâs idawwar wiċċu lura, xi hadd mill-ġilwa dak il-hîn jaqa' mejjet fl-art.

Malli jaslu fiċ-Ċimiterju, il-mejjet jitniżżel ġewwa l-qabar. Dak il-hîn isawwbulu ż-żejt fûqu u jxerrdu fûqu l-qamħ. Wara din iċ-ċerimonja dawk li jkûnu ma' dwar il-qabar jixhtu qabda trâb fil-qabar fûq il-mejjet. Jekk il-qabar ikûn ta' nies il-mejjet, u jkûn hemm fih xi mejjet li jkun ilu hemm xi tnaxer sena, jiġbru l-ġhâ-

dam tal-mejjet l-antik u jqegħduh ġewwa qoffa, biex imbagħad jerġgħu jidfnuh f'riġlejn il-mejjet li miet l-aħhar (5). Wara li jordmu l-qabar, kull hadd jaħsel idejh fl-ilma li jkûn imhejji għal daqs hekk minn qabel, hemm, ma' ġenb il-qabar. Wara dan, il-ġarar li kien fihom l-ilma ikisrûhom u x-xaqquf tagħhom jithalla fuq il-qabar (6).

Miċ-Ċimiterju n-nies imorru mill-ewwel f'dar il-mejjet, fejn ikûn hemm imhejji ikel għal dawk li marru miegħu għad-difna. U waqt li kull hadd jiekol u jixrob, jibdew ibierku rûħ il-mejjet li halliehom għal dejjem (7).

Zmien erbghîn jum wara d-difna jinżamm dawl mixgħul fuq il-qabar. Dâni isir għax jemmnu li dak id-dawl idawwal it-triq li għandha tghaddi minnha r-ruħ tal-mejjet, u jharisha mill-erwieħ il-hżiena. Ma' tûl dawn l-erbghîn jûm, fûq il-farxa tal-bieb ta' barra ta' dar il-mejjet, jiddendel stâr iswed bhala eghliem ta' niket. Drâbi jdendlu wkoll kurûna talward mitbiel fuq il-bieb.

Wara tmient ijiem il-qraba tal-mejjet jieħdu platt qamħ imgħolli u tmien hbejziet ġewwa l-knisja, fejn issir funzjoni żgħira għal mistrieħ ta' rûħ il-mejjet (8). Malli tin'emm din i-funzjoni, il-qamħ mgħolli jingħata lin-nies li jkûnu fil-knisja, li hûma u jieħduh u jekluh, u jbierku rûħ il-mejjet. It-tmien hbejziet jingħataw lil Papâs bhala hlâs tax-xogħol li għamel għal mistrieħ tar-ruħ tal-mejjet. Il-qraba jkollhom sabar kbîr meta jagħharfu li ruħ il-qarib tagħhom kienet mghejjuna bil-barka ta l-Papâs, għal kemm il-Griegi-Ortodossi ma jemmnu li hemm Purgatorju.

P. UBERTINU BERTI, O.F.M.



(1). Hekk ukoll jaghmlu l-Misilmġn u l-Lhud. Fost l-Insġra Latini din id-drawwa nqatgħet, għad li f'Malta donnha li dġmet sejra, ftit jew wisq, saż-żmejjiet tan-nofs. Fiċ-Ċimiterju tad-Dejr, triq Bir-ir-Rieħbu, r-Rabat, li kien Ċimiterju Lhūdi u wara hadūh l-Insġra, u damu jidfnu fih sa wara n-Normann, hemm hawt tal-ilma, li jinħaseb li kien għal hekk.

(2). Min jġf hux għal hekk li, bil-Għarbi u bil-Malti, biċċa xoqqa bajda, ta' kobor imdaq-qas, jgħidulha "ħarqa"? Li kienet drawwa tas-Semġn li jdawwru rġs il-mejjet b'biċċa xoqqa bajda, jidher ukoll mill-Evangelju ta' san Gwann, kap. IX, vers 44, u kap XX, vers 7.

(3). Malta ukoll kien isir xi hġga bħal d'n. Ara l-ktieb ta' P.P. Castagna, "Ma'ta bil-Gzejjer Tagħha", 1863, taht l-isem: "Funerali", faċċata 345.

(4). Għad fadal xi fdġl ta' drawwa bħal din f'Malta. Meta tkūn ix-xemx tahrġq, fis-sajf, xi mara troxx l-ilma nadif ġewwa l-bitha, jew barra quddiem il-bieb, "għall-erwieħ".

(5). Il-Lhūd u l-Insġra tal-qedem, li kienu jidfnu fl-oqbra li jgħidu'hom "kokhim" (oqbra donnhom frġn, imħaffra ġewwa l-hajt ta' kamra fil-blġt), kienu jaghmlu hekk ukoll; imma l-għadam li jigħbru, tal-mejjet ta' qabel, kienu jqegħ-

duh l-ewwel ġewwa tebūt žgħir tal-haġar, imbagħad iqegħduh f'riġlejn il-mejjet il-ġ d i d. Għadd kbir minn dawn it-twiebet insġbu m'ilux fil-għalqa tal-Frangiskani fi djuł Gebel iz-Zejtun, qrib Ġerusalemm. L-Editor ta' dal-"Qari" wkoll, meta kien il-Palestina, qrib ir-raħal žgħir ta' Rafġt, sab qabar tas-seklu V b'qatiegħ minn dawn it-twiebet tal-haġar bil-għadam immermer ġewwa fihom. Tebūt minnhom kien għġdu f'riġlejn ta' skeletru mmermer, ġewwa qabar għamla ta' forn, li kien għadu misdud b'ħaġra mkahħla bil-hamrija. Ara dan il-"Qari", għadd 4, it-Tielet sena, faċċata 119.

(6). Mela dawn kienu l-biċċiet ta' ġġrar imkissra li sġb l-Editor ta' dal-"Qar." fil-bitha tal-qabar ta' Rafġt.

(7). Din l-ikla kienu jgħidulha: "Il-Għġza", jġifieri l-Faraġ. Ara d-Dizjunġrju ta' Ġ.B. Falzon, 1863.

(8). Kienet issir Malta wkoll. Ara l-ktieb ta' Castagna, li msemmi fuq. Il-Palestina jgħidulha *burbġra*, u għadha ssir m'Il-Insġra tar-rhūla, dik inħar tad-difna. Il-qamħ imgħolli jittieħed u jittferraq lin-nies ġewwa l-knisja, fuq il-Presbiterju. Fuq il-qamħ ikun hemm imferrex il-helu. Dan rah l-Editor ta' dal-"Qari", meta kien hemm.

## HREJJEF TAL-PATRIJJET

(Jaqbad mal-ħarġa ta' qabel)

### 3. *It-Tliett Irħieb fuq il-ġifen.*

Darba waħda, tliett Irħieb, haslu sabu ruhħom fuq ġifen wieħed, sejrinn minn art għall-ohra. Wieħed minnhom kien Patri Benedittin, iħor Patri Dumnikan, u iħor Ajk Frangiskan. Dawn ftieħmu li jitolbu lil Kaptan tal-ġifen li ma jieklux fis-sala l-kbira man-nies l-ohra, imma joqogħdu għalihom weħedhom, x'imkien. Qalilhom "iwa" l-Kaptan u wissa lil kamrier iħejjilhom mejda f'naħa mwarrba. Sar il-hin, u marru jieklu. Qabel ma qagħdu bil-qegħda, il-Benedittin talab lid-Dumnikan li jbierek il-mejda hu. Dan radd is-salib u qal il-kliem ta' dari: *Benedic, nos Deus, et haec tua dona*. Imbagħad dar, u qal lil Benedittin:

"Issa bierek il-mejda int ukoll". Dan radd is-salib u qal: *Benedictus, benedicta benedicat*, jġifieri: *L-Imbierek (Alla) ibierek l-imbierka* (il-mejda). Wara dan, iz-żewġ Patrijjet daru fuq l-Ajk Frangiskan, u qalulu: "Issa jixraq li int ukoll tbierek il-mejda!" Dak ma kienx jaf bil-Latin, u ħaseb li meta l-Patri Benedittin qal "Benedictus" kien qiegħed isemmi l-qaddis tal-Ordni tiegħu, għal hekk ried jagħmel bħalu. Radd is-salib u qal: *Franciscus, francisca, franciscat*.

### 4. *Nofsu moqli u nofsu miwwi.*

Fi knisja ta' wieħed mill-irhula ż-żgħar li hemm l-Italja, kien hemm Kappillan waħdu, li kellu jagħmel kollox hu: iqaddes, iqarar, jippried-



ka iżur lil morda, jghallem id-Duttrina lit-tfal, u dan. Meta tasal il-festa tal-qaddis ta dik il-knisja, kien jistieden qassis iehor minn raħal qrib, biex waqt li hu jqaddes, dak l-iehor joqgħod fil-kor, ikanta mat-tfal, *Missa de Angelis*, li kien ha hsieb għallimhielhom minn qabel. Mela darba waslet il-festa, u l-kappillan stieden il-qassis, bħal ma dari, Qabel ma hareġ iqaddes, il-kappillan, lil koka qalilha toqtol is-serduk is-smin li kellhom, għalih u għall-qassis il-barrani, imma nesa jghidilha kif riedha ssajru. Il-koka qatlet is-serduk u nittfitu, u x'hin giet biex issajru, ftakret li l-Kappillan ma kienx qalilha kif riedu misjur. Fid-dar tal-Kappilan kien hemm tieqa li taghti għal hada l-artal tal-knisja, u l-koka marret hemm, bis-serduk mejjet, imdendel f'idha minn siequ, tferfru quddiem it-tieqa u taghmillu s-sinjal jghidilha kif riedha ssajru. Hu kien qieghed ikanta l-*Prefazju*, u kif wasal fl-aħħar, kanta dawn il-kelmiet: . . . *nofsu moqli u nofsu mixwi, per Christum Dominum Nostrium!*

U l-qassis l-iehor u t-tfal, wiegħbu minn ġewwa l-kor: *Sanctus, Sanctus, Sanctus*.

### 5. Erbat Irhieb f'Lukanda.

Darba waħda habat li ltaqgħu erbat Irhieb f'lukanda; wiehed Benedittin, wiehed Dumnikan, wiehed Agostinjan, u wiehed Kapučċin. Kienet il-Gimgha dik inhar, għal hekk marru għand sid il-lukanda u qalulu: "Aħna l-lum ma nistgħux nieklu laħam, għal hekk nitolbuk issajrilna l-hut, u tqegħdna nieklu għalina wehedna f'xi kamra mwarrba, għax fis-sala jkun hemm hafna minn dawk in-nies li ma jemmnu b'xej u

meta jarawna nieklu l-hut, għax il-Gimgha, jidhku bina". "Isbaħ din!" wegħibhom is-sid. "Hallu f'idejja!" U mar, u wissa lil kok isajjrilhom denċi, sabiha, biz-zalza tat-tadam, u qal lil kamrier ihejjilhom mejda f'kamra żgħira, qrib il-kċina. F'nofs inhar dahu jieklu l-Irhieb, u sabu dik il-huta, kbira u sabiha, misjura, shiha, ġewwa dixx, biz-zalza tat-tadam ma' dwarha. Raddu s-salib u sa jibdew jieklu. Id-Dumnikan, qata' ras il-huta qegħdha fil-platt tiegħu, u qal: *In capite sapientia*, u ressaq id-dixx quddiem l-Agostinjan. Dan qata' n-nofs tal-huta, qegħdu fil-platt tiegħu, u qal: *In medio virtus*, u ressaq id-dixx quddiem il-Benedittin. Dan ha l-biċċa li kien baqa', tan-naha tad-denb, u qal: *In fine corona*, u ressaq id-dixx biz-zalza quddiem il-Kapuċċin. Dan hares lejn shabu, imbagħad hares lejn id-dixx biz-zalza, għaddas il-lehja fiha, raxx lil Patrijiet l-oħra, u qal: *Asperges me hyssopo et mundabor!*

Dawk telqu jigrū 'l barra, u marru jnaddfu ċ-ċoqqa, u hu qafel bieb il-kamra, xehet it-tliett biċċiet tad-denċi fil-platt tiegħu, u qagħad jiekol bil-kwiet.

### 6. San Pietru u san Pawl.

Fl-Italja hemm raxxa minn dawn ir-rhula żgħar li jkun fihom knisja żgħira b'qassis wiehed bħala Kappillan tagħha.

Dal-qassis, meta tasal il-festa tal-knisja, ma jkunx jista' jagħmel kollox waħdu; jagħmel l-għasar, jipriedka t-tridu, jqarar u jqarben, u hekk. Għal hekk jistieden xi qassis iehor jew xi Patri jigi jghinu, halli jlahħaq, u n-nies tar-raħal ma jgemgmux. Mela, darba waħda, għal fes-



tal-qaddis, wiehed Kappillan minn dawna stieden qassis biex jghinu, imma l-qassis meta gie, u l-Kappillan talbu johrog fil-knisja jqarar, qallu li ma kienx jaf, ghax billi kien ilu hafna ma jqarar nies, ma kienx jaf kemm irid jaghtihom tewba ta' dan jew dak id-dnub. "Ghal daqs hekk ma ghandekx ghax taqta' qalbek! wiegbu l-Kappillan. "Hawn, f'dan ir-rahhal, in-nies kollha, mill-kbar saż-żghar, dnub wiehed ikollhom: jid-ghu b'san Pietru u san Pawl. Malli ssaqsihom xi dnuviet g h a n d h o m u jghidulek li dgħaw b'san Pietru u san Pawl, aghthom tewba hames Missierniet, hames Sliemiet, u hames Gloriet, u xej aktar. Tajjeb hekk?"

"La darba hekk, kif ghedtli int, ma ghandix f'iex nitfixkel," wiegbu dak il-qassis. U hareg il-knisja, sab siggu tad-dirghajn u xtehet fuqu u n-nies bdew gejjin iqerru. Gie jqerr wiehed u bhal ma kien qallu l-Kap-

pillan, qallu li kien dagħa b'san Pietru u san Pawl. Tah tewba hames Misserniet, Slimiet u Glorjiet, kif kienet il-ftehimha. Gie iehor, hekk ukoll, gie iehor, u iehor, u iehor, kollha xorta wahda: kollha jghidulu li dgħaw b'san Pietru u san Pawl. Imma wara li kien qarar xi tużżana, nqala' l-ghakkux. Gie wiehed, u meta l-qassis saqsieh xi dnuviet kien ghamel, qallu li kien dagħa b'san Pietru biss. "Allura b'san Pawl ma dgħajtx?" saqsieh il-qassis. "Le", wiegeb dak. Il-qassis għal hekk thawwad, ghax ma kienx jista' jagħth tewba nofs hames Misserniet u Sliemiet u Glorjiet. Imma mbagħad hasibha. Qallu; "Ibni, ara x'ghandek tagħmel: ohrog naqra hawn barra sa fuq iz-zuntier, idghi wahda b'san Pawl, u arga' ejja!"

FRA RIZZERIO TIOZZO  
O.F.M.

## BI HSIEBEK TAGHMEL PRESEPU?

Għal habta tal-Milied, bosta nies (tfal, u daż-żmien kbar ukoll), ihobbu jagħmlu Presepju. Presepju, bit-Taljan, tfisser *mawtura* (1), jġififieri hawt tal-ghewwied, jew tal-haġar, fejn iqegħdu l-ghalf tal-bhejjem; imma bil-Malti, Presepju, drajnietha li tfisser ir-rahhal ta' Betlehem, bil-ghar, fil-blat, li ġewwa fih twieled il-Bambin.

Iżda fid-dinja hawn haġa: li fost in-nies hemm min ihobb il-*veru* u hemm min ihobb is-*sabiħ*. Għal hekk, fost in-nies li jagħmlu l-Presepju, hemm ftit li jixtiequ jagħmluh fuq il-*veru*, u hemm hafna li ma jhabblux rashom fuq il-*veru* jew m'hux *veru*; l-aqwa li l-Presepju li jagħmlu, ikun *sabiħ*! (2). Mela,

hawnekk sa nġhidu erba' kelmiet fil-qosor fuq kif wiehed għandu jagħmel presepju FUQ IL-*VERU*, bla ma joqghod iqis is-sabiħ. U nis-thajjluna, għal hekk, li int li qiegħed taqra, trid tagħmel Presepju fuq il-*veru*, bhal ma qegħdin nġhidu hawn.

L-ewwel haġa li għandek taf hi li Betlehem, qegħda fuq żewġ għoqbiet, għoqba ftit oghla mill-ohra. Imma l-belt, jew rahhal ta' żmien Kristu, kien mibni fuq l-għoqba l-gholja biss u l-ghar fejn twieled Ġesù kien fil-bidu tan-niżla tal-għoqba l-baxxa, jġififieri, ma kienx ġewwa Betlehem, imma barra, ftit bġhid minnu. Dawn iż-żewġ għoqbiet, kie-nu (u għadhom) imdawra bil-wid-



jien minn kull imkien, minn barra minn naħa waħda: in-naħa tan-Nord-West, fejn kien hemm (u għad hemm) it-triq li tieħu lejn Ġerusalem.

Betlehem, fiż-żmien li twieled il-Bambin, kien raħal żgħir ħafna. Bil-li qrib tiegħu hemm żewġt ibliet kbar, Ġerusalem u Hebron, in-nies kienet tmur tgħammar fihom, u f'Betlehem u ma' dwarha ma kienx hemm ħlief ftit rġhajja u bdiewa. Min jifhem jgħid li fi żmien Erodi f'Betlehem ma kienx hemm ħlief xi elf ruħ, jew l-aqwa-l-aqwa, elf u ħames mija. U n-nies, hemm, dak iż-żmien, kienu jgħammru kull familja ġewwa kamra waħda, għal hekk ftit kien hemm djar (8). Dik li san Luqa lil Betlehem isemmiha *belt* (bil-Grieg: *polis Daweid*, li hi, bil-lingwa Xemiġa: *beled Dahud*) ma għandhiex iġġiegħel lil min jaħseb li kienet kbira, għax fil-Palestina jgħidu *beled* imqar naqra ta' raħal li jkun fih għaxra jew tnaxer dar.

Għandek tkun taf ukoll li Betlehem kienet fit-triq li tgħaddi mis-Suriġa għall-Eġittu. Dak iż-żmien is-safar kien isir bil-mixi jew fuq il-ħmir. Għal hekk ġewwa Betlehem kien hemm *khan*, jew kerrejja kbira (4) fejn l-imsefrin joqogħdu għal xi jum jew jumejn, jistrieħu huma u jserrħu l-bhejjem tagħhom, qabel ma jibqgħu sejrjn. Dan il-*khan* ma hux magħruf fejn kien, f'nofs Betlehem jew f'xi ġenb tiegħu, għax Betlehem baqgħet imgħammra dejjem, u fiha qatt ma sar taħfir. Imma aktarx li kien fin-nofs, fuq ras l-oghla għoqba, ħalli jidher minn bġhid. U ħaqq ukoll li fil-ġħelieqi ta' ma' dwar Betlehem u l-aktar fil-widjien ta' taħtha, kien hemm kotra ta' sigar tal-frott, għax Betlehem kellha isem ieħor: *Efrata* (5), li bil-Lhudi tfigisser: *Tal-*

*frott*. Xi frott kien? Dak il-frott li jissemma fil-Bibbja: qisu l-frott kollu, barra mil-laring u l-bajtar tax-xewk.

Min jagħmel Presepju *sabiħ* u ma jqsix il-veru, fih jagħmel l-imtieħen tar-riħ, bħal dawk li kien hawn Malta ftit anqas mnin mitt sena ilu. Imma int, jekk trid tagħmel Presepju fuq il-veru **TAGħMELX IMTIEħEN TAR-RIħ!** Għax ma kienx hemm. Il-qamħ u x-xgħir kienu jithnuħ in-nisa, kull mara titħan kemm teħtieġ għal dak in-nħar, f'mithna żġħira b'żewġ ħaġriet ċatti, jew jithnuħ ir-rġiel b'mithna naqra kbira, tal-ħaġar iswed tal-basalt (bħal dawk li hemm il-biċċiet tagħhom ħada l-Villa Romana, r-Rabat ta' Mal'a).

Issa trid tagħmel il-pasturi. Mela jeħtieġlek tkun taf kif kienu jilbsu n-nies ta' Betlehem ta' dak iż-żmien. Meta r-rġiel kienu jkunu jaħdmu, kienu jilbsu libsa tas-suf ta' nħaġ, bajda, biss, jekk ikun is-sajf, u fuqha bħal qmis tal-qoton, bil-kmiem doġoq, miżbugħa, jekk tkun ix-xitwa; u f'rashom bħal kallotta tal-ħajt tas-suf, maħduma bil-g a n ġ (gānġ magħmul minn fergħa żġħira ta' sigra tal-lewż), weħedha, jew imdawwar magħha bħal turbant żġħir, jgħidulu *leffa*. In-nisa jilbsu libsa shiħa, bħal bluza, blù, bil-kmiem wesgħin u bil-ponta mdendla 'l isfel u fuq rashom ħarqa kbira bajda, mitwiġa għal tnejn, ponta ma' ponta, bit-truf tagħha mitluqa għal wara d-dahar.

\* \* \*

Mela, il-Presepju tiegħek, jekk tri-du jkun jixbah lil veru, għandek tagħmlu hekk: żewġ għoqbiet, tal-lemin akbar u oghla minn tal-xellug. Fuq il-quċċata tal-għoqba l-kbira, biċċa bini mrebbgħa, b'sular wieħed,



bil-bieb kbir; fis-sular, fuq, twieqi żgħar, għal barra; twieqi tewmin, tnejn tnejn. Ġewwa dal-bini, biṥha mrebbgħa wkoll, li għal ġewwa fiha jagħtu l-kmamar, fuq u isfel, u f'nofsha, bir. Dan huwa l-khan, jew kerrejja. Ma' dwar il-kerrejja, djar baxxi, bħad-djar tar-raba ta' Malta, kull kemm, xi waħda b'għorfa fuqha. Aktar ma titbiegħed mill-kerrejja, aktar id-djar jiħfiefu. Tinsieħ li m.nn

l-maxtura midd il-Bambin, bħal ma dari, u hdejh qiegħed lil Madonna u lil san Ġuzepp, u jekk trid xi żewġ naghġiet.

Il-ghelieqi aghmilhom bil-hitan baxxi tas-sellieħ, bħall-ghelieqi ta' Malta sewwa, u xi borġ żgħir, għall-ghassa. Il-hitan tal-ghelieqi, bid-dwieli jħaddru fuqhom, u 'l hawn u 'l hemm xi siġra tat-tin, bil-weraq. u siġar ohrajn (jekk xi hadd jghidlek:



*Dehra ta' Betlehem kif sata' kien jiż-żmien li twieled fih Ġesù. Fix-xel-  
lug jidher l-ghar, u fuq jidher il-han ta' Hajmam.*

bejn id-djar tagħmel triq li tieħu għal bieb tal-kerrejja, b'xi ġemel jew xi hmar, b'raġel isuqu jew riekeb fuqu. Il-gholja l-ohra tax-xellug, miksija bil-ghelieqi, u xi kamra 'l hawn u 'l hemm. Minn bejn iż-żewġ għoqbiet għaddejja trejqa, għan-niż-la, li tieħu għal ġewwa l-wied. Qud-diem it-trejqa, f'tit 'l isfel minn ras il-ghoqba, għar, m'hux naturali, imma mhaffer minn nies. Ġewwa dan l-ghar waqqaf il-maxtura, u ġewwa

“Kif? Huwa f'Diċembru, id-dwieli u t-tin ikunu bil-weraq?” Wiegħbu hekk: “Għax Kristu twieled f'April, m'hux f'Diċembru; f'Diċembru ssir it-tifkira, u l-Insara bdew jagħmluha f'Diċembru, biex jgħa tu biha l-festa Pagana tat-Twelid tax-Xemx, jew ta' Mithra). Is-siġar l-ohrajn ikunu taż-żebbuġ u tal-lewż u ta' frott iehor li jissemma fil-Bibbja. U aghmel, bħal ma dari, rghajja jirghaw il-ghanem, u xi bidwi, jahrat jew jagħzaq, u xi



tfal jilghabu, u hekk. Ara li ma taghmilx xi forn, ghax fran ma kienx hemm. Il-hobż tagħhom kien ikun ftajjar, moħmi ġewwa haġa jghidulha tabun, li jkun moħbi ġewwa bħal girna wara d-dar.

Wara Betlehem, fil-bghid, pingi żewġt iġbla, donnhom żewġ żnieġel wiċċhom 'l isfel, waħda oghla mill-oħra. Fuq l-oghla waħda, sawwar donnu kastell, li kienet fortizza li bnieha Erodi, fejn kien għamel ukoll il-qabar tiegħu. Dawn l-iġbla hemm għadhom, il-lum ukoll, u fir-ritratti ta' Betlehem jidhru sewwa.

U hekk ikollok Presepju rżin, imma fuq il-veru; m'hux hafna stħajjiliet qarrieqa għal kemm sbieħ.

JUSEF DA'UD IMBARAK.

(1). Il-kelma Presepju, sewwa-sew, ġeja mil-Latin Praesepe. Il-kelma li nġhidu ahna *mar-tura*, hi t-tahsira tal-kelma Ta jana "mangia-toia".

(2). Hemm min fil-Presepju jagħmel il-*minareti* tal-Misilmin. Dan żball ikrah; ghax Muhammed twieled fuq is-sitt mitt sena wara Kristu. Meta twieled Kristu kien baqagħlhom sitt mitt sena biex jidhru l-Misilmin.

(3). Il-kotra l-kbira tan-nies il-foqra hekk għadhom issa wkoll.

(4). Dan i-Han k'en bnieh wicħed jismu Hamam, li jissemma fil-Bibbja, II, Re, XIX, 37, 38, 40; u Geremija, XL, 17.

(5). Ara I, Re, XIII, 17, u hafna bnadi oħra.

## IS-SORIJET MALTIN LI HEMM NAZARET

F'Nazaret hemm għadd ġmielu ta' Sorijiet Maltin. Hemm tlieta Franġiskani, tnejn Klarissi, tnejn Karmelitani, u waħda Ġuzeppina. Meta mort il-Palestina jien, għal Ġimgha l-Kbira li għaddiet, mal-Patri Kumissarju tat-Terra Santa, morna wkoll il-Galilija, u qagħadna f'Nazaret qisna ħamest ijiem (mis-17 t'April wara nofs inhar sat-23 fil-ghodu). Ma' tul dan iż-żmien, mort d a r, b t e j n, mal-Patri Kumissarju, għand is-Sorijiet Franġiskani, u qagħadna nitkellmu magħhom; u darba minnhom dawwruna l-iskola li għandhom hemm. U semmejnielhom il-"Qari" tal-Art Imqaddsa, u tlabthom il-permess li nikteb fih kelmtejn fuqhom, u ma qalulix le.

Mela, kif għedt qabel, f'Nazaret, Sorijiet Maltin Franġiskani, hemm tlieta: Suor M. Bianca, mill-Melieħa, li ilha hemm 5 snin, u tnejn oħra, Suor M. Bernarda u Suor M. Rita, mill-Hamrun, li ilhom hemm 9 snin.

Dawn is-Sorijiet Franġiskani f'Nazaret għandhom skola għal bniet. Meta konna hemm ahna, f'din l-is-

kola kellhom 'il fuq minn 700 tifla. Minn dawn hafna ma jhallsux: oħrajn ihallsu ftit hafna billi foqra wisq. Fost dawn il-bniet, 53 minnhom huma "boarders", jiġifieri, jieklu u jorqdu hemm fl-iskola, ghax jiġu mill-irhula bghida, u ma jistghux jiġu mid-dar u jerġġhu jmorru d-dar kull jum. Dawn il-bniet huma kollha Gharab, imma fir-Reliġjon, ftit minnhom huma Latini (jiġifieri *Roman Catholics*). L-oħrajn huma Griegi-Kattoliki, Griegi-Ortodossi (jiġifieri *Xismatki*). Maroniti, u Pro'estanti; u hemm għadd ġmielu minnhom ta' Misilmin. Hemm fosthom bniet żgħar hafna, saħansitra ta' tliet snin, u hemm oħrajn li għandhom mat-18 il sena. Iż-żgħar jitgħallmu xi haġa talli huma, imma l-kbar u l-imfarfrin j i t g ħ a l l m u l-Ebrajk, l-Ingliz, il-Gharbi, u t-Taljan; storja, Geografija, Matematika, u l-bqija; hekk li johorġu minn hemm tajbin biex jagħmluha ta' *teachers*. Imbagħad, min minnhom ikun irid jibqa' jistudja, imur l-Università. Għal mal-bniet "boarders" hemm tliet Sorijiet: tnejn Maltin,



u waħda Għarbija, li barra milli jgħallmuhom, jieħdu hsiebhom bi nhar u bil-lejl, bħala sorveljanti, Il-ghan tas-Sorijiet, m'hux li jgħallmuhom biex jaqilghu l-flus, imma biex dawk il-bniet ikollhom grad tajjeb ta' ċiviltà, u li meta jizzewġu, jkunu ommijiet tajba. Skola jagħmlu mit-8 ta' fil-ghodu sat-3 ta' wara nofs inhar, b'nofs siegħa rikreazzjoni u "break" f'nofs inhar għall-ikel. Fil-

Frangiskani għandhom ukoll xogħol iehor: jieħdu hsieb ta' sptar f'Hajfa, fejn hemm għadd kbir ta' morda, l-aktar fosthom Lhud. Imma fuq l-isptar ma ahna sa nġidu xej hawn-ekk, billi ma rajniehx, bħal ma rajna l-iskola. Jista' jkun li s-Sorijiet xi darba, me'a jistgħu, jiktbulna xi haġa huma fuqu, u nxandruhlihom bil-qalb.

Hekk, mela, Malta hija ppreżen-



*Nazaret — Suor M. Bianca ma' ġemgħa bniet tal-iskola li għandhom is-Sorijiet. Ft-tifla tal-filliera ta' fuq, fil-lemin, jisimha Ghida (Aida) u thobb wisq lis-Sorijiet Maltin.*

għaxija, il-kbar, idumu jistudjaw sal-10 ta' bil-lejl, b'Soru magħhom. Fejn jorqdu, l-bniet iż-żgħar, għandhom kamra għaliegħom, u l-imfarfrin u l-kbar, għaliegħom. Il-kmamar tarraqad tal-bniet, is-Sorijiet, urewhom-lna wkoll: indaf xammiema, b'ringieli ta' sodod armati kif imorru, bis-saqqijiet, u l-gvieret u l-imħaded u l-lożor bojod daqs il-halib.

Barra minn din l-iskola, is-Sorijiet

tata tajjeb fil-Galilija, bis-saħħa ta' dawn is-Sorijiet. Huma jixtiequ li l-Maltin jitolbu għaliegħom, biex il-Bambin jagħtihom il-ghajjnuna li jibqgħu jagħmlu sewwa x-xogħol tagħhom għal glorja tiegħu. U jekk xi Maltija tkun tixtieq tgħix fil-pajjiż ta' Gesù, tiktbilhom, u huma jgħidulha x'għanda tagħmel biex tidhol Soru magħhom hija wkoll.

HANNA L-MALTI



# IS-SEBA' TARGIET TAS-SEMA

Fil-Li'urgija Latina hemm talb qadim li l-lum is-sens tieghu ma jidherx ċar, għax il-fehmiet tan-nies taż-żmien ta' meta nkiteb, kienu xor-ta ohra mill-fehmiet tan-nies tal-lum. Hawn taħt sa nsemmu xi żewġ talbiet minn dawna, li għadna nisimgħ u h o m jingħadu għal mejtin, u għandhom bhala sies tagħhom tagħlim li għadda żmienu, u li issa ma għadux jissemma.

Meta qassis, jew patri, jkun jgħid fuq wiehed li wasal għal mewt, għadu jaqra dan il-kliem:

*Proficiscere, anima Christiana, de hoc mundo... ignores omne quod horret in tenebris, quod stridet in flammis, quod cruciat in tormentis. Cedat tibi teterrimus satanas cum satellitibus suis: in adventu tuo, te comitantibus Angelis, contremiscat, atque in aeternae noctis chaos immane diffugiat... confundantur igitur et erubescant omnes tartarae legiones et ministri satanae iter tuum impedire non audeant.*

“Itlaq, ruħ Nisranija, minn din id-dinja..... la tqis xej kull ma jbaż-ża' fid-dlam, li jwerżaq fil-ħuġġieġa, li jghaddab fil-moħqrija. Jitbiegħed minnek il-kiefer xi'an mal-qaddejja tiegħu: fil-miġja tiegħek, imsieħba mill-Anġli, jitriegħed, u fil-lejl wahxi u mudlam għal dejjem jħrab..... jithawwdu mela, u jitshu, tajfiet il-qieġ u l-qaddejja tax-xitan ma jkadux la jaqtgħu moġħdijietek”.

Minn dan il-kliem jiftiehem li l-kit-tieb ta' din it-talba kien jemmen li r-ruħ wara l-mewt, biex tasal għand Alla, kellha tagħmel safra twila, li ma'tulha l-qawwiet tal-għadu setgħu jagħmlulha l-ħsara, jew iżom-

muħa li ma ttemmx din is-safra. Għal hekk iħoss li għandu jitlob 'l Alla biex ma jgrix dana. Din is-safra tar-ruħ mis'ħajjla li ssir flimkien mal-Anġli, li kif jidher, kellhom id-dmir li jħarsu lir-ruħ minn kull xorta ta' ħbit tal-għedewwa. Dan il-ħjiel tal-Anġli li jsieħbu lir-ruħ sa quddiem Alla, huwa mfisser ukoll f'wisq talb ieħor. Meta l-ġisem tal-mejjet jittiehed il-knisja, il-qassis jgħid hekk:

*Subvenite, Sancti Dei, occurrere Angeli Domini, suscipientes animam ejus, offerentes eam in conspectu Altissimi!*

“Ejjew, Qaddisin t'Alla, iġru, Anġli tal-Mulej, huđu r-ruħ tiegħu, u ressquha intom quddiem il-Għoli!”

*Fl-Oremus*, li jingħadu fil-Quddiesa tal-mejtin u fl-Uffiċċju tagħhom, fost kliem ieħor, jingħad dan li ġej:

*Deus te supplices exoramus pro anima famuli tui... ut non tradas eam in manu inimici, ne obliviscaris in finem, sed jubeas eam a sanctis Angelis suscipi, et in patriam Paradisi perduci.*

“Alla... nitolbuk għar-ruħ il-qaddej tiegħek... biex ma terħiħiex f'id il-għadu, anqas ma tinsieħa għal dejjem, imma tamar li tittiehed mill-Anġli qaddisa u titmexxa lejn pajjiż il-ġenna”.

U fl-Offertorju tal-quddiesa tal-Mejtin, jinqara dan il-kliem:

*Domine Jesu Christe, rex gloriae, libera animas omnium fidelium defunctorum de poenis inferni, et de profundo lacu. Libera eas de ore leonis, ne absorbeat eas tartarus, ne cadant in obscurum; sed sanctus*



*Michael repraesentat eas in lucem sanctam, quam olim Abrahae promissisti et semini ejus.*

“Mulej Ġesù Kristu, re tas-sebħ, ehles l-erwieħ tal-Insara kollha mejtin mill-uġiegh tal-ghemiq u mill-ghadira ta’ bla qiegh. Ħarishom minn ħalq il-ghul, biex ma jiblaghomx id-dagħbien, anqas ma jaq-ghu fid-dlamijiet; imma l-qaddis Mikiel jehodhom fid-dawl imqaddes li darba Int wegħedt lil Abraham u lin-nisel tieghu”.

Il-kliem: *uġiegh tal-ghemiq; għadira ta’ bla qiegh; ħalq il-ghul; dagħbien tad-dlamijiet*, u hekk, li jinsab f’dan it-talb, hafna nies jahsbuhom li jfisseru kollha l-“infern”. Imma ma hux hekk. Hu magħruf li dan il-kliem ifisser il-hafna nahat, jew targiet, li minnhom trid tghaddi r-ruh fi triqitha lejn Alla wara hruġha mill-ġisem, kif kien jitwemmen dari. Dan it-tagħlim kien magħruf fil-antik bl-isem tat-*Taraġ tas-Seba’ Sema*, ħaġa li kienu jemmnu l-ewwel Insara, kif inhu magħruf sewwa mill-kotba, mill-amuleti, mit-tinqix u t-tpingija tagħhom.

Hemm ktieb, jismu t-*Testment tat-Tnaxer Patrijarka*, li min kitbu jistħajjel li għamel is-safra, fil-ġholi, u għadda mis-Seba’ Targiet tas-Sema, flimkien ma wieħed mill-Anġli; u jfisser it-tfixkil li ltaqa’ miegħu: ilma, silġ, nar, għodda tal-ghazib, u dlam. Kien hemm ukoll (dejjem kif hemm miktub) wisq xorta ta’ rwieħ tajba biex jġinuh jasal, u rwieħ ħziena, biex ifixkluh fi triqtu lejn Alla. Kull waħda mit-tigribiet, għandha l-imkien, jew taraġa, tagħha, li flimkien jagħmlu t-Taraġ tas-Seba Sema. Tifsira oħra bħal din, imma b’wisq aktar irqaqat tinsab ukoll miktuba fit-*Tieni Ktieb ta’*

*Enok* (kk. III-XX) u fi *Tlugh is-Sema ta’ Isajija* (kk. VII-X). Fit-*Tielet Ktieb ta’ Barâk* (kk. II-XVI) jissemma wkoll dan it-tfixkil, imma t-targiet tas-sema jgħid li huma ħamsa, m’hux sebġha. Issa, dawn il-kotba kollha kienu mxerrda u moqrija fil-Palestina, fl-ewwel żmenijiet tal-Insara, għal hekk dan l-istħajil kien mitwemmen l-aktar fost in-nies ta’ nisel Lhudi. U ġewwa l-oqbra tal-Lhud-Insara, wisq drabi jinsabu lwieħ irqaq tad-deheb jew tal-fidda, li fihom imfisser it-Taraġ tas-Seba Smewwiet. Il-ghan ta’ dawn il-lwieħ jidher x’kien, għax dejjem jinsabu mqegħda ma’ ġenb ħalq il-mejjiet, minn fejn kienu jemmnu li toħroġ ir-ruh; biex ifiehem lil dik ir-r u h x’għandha tagħmel biex tigbed lejha r-rwieħ it-tajba halli jġinuha fisafra tagħha lejn is-Seba’ Sema, fejn jinsab Alla (dejjem kif kienu jemmnu huma) u tbiegħed minnha lir-rwieħ il-ħziena, biex ma jfixkluha. Il-kliem li jkun fihom miktub dawn il-lwieħ, ma hux bġhid wisq mit-talb tal-knisja, li għadu s’issa jingħad għal mejtin u r-ruh tagħhom.

Din il-fehma tas-Seba’ Smewwiet, jew Seba’ Targiet tas-Sema, halliet l-atar tagħha fit-tiswir jew tpingija bħal ma jidher fil-fdal tal-knisja ta’ Bet Ha-Xitta, fil-Galilija; il-kotba tal-Lhud-Insara jitkellmu fuq kif sidna Ġesù Kristu niżel mis-sema fl-art, u tala’ mill-ġdid, mill-art għassema, u fis-safra l-waħda u l-oħra, għadda mis-Seba’ Targiet. U din il-fehma wkoll tinsab imfissra f’xi xbiehat imwahħra tat-Telgha ta’ Kristu s-sema, bħal ma hemm, fost imkejjen oħra, fil-mużajk tas-seklu XII, fil-knisja ta’ san Mark ta’ Venezja. Hemm jidher Ġesù merfugh mill-Anġli, u saqajh qegħdin fuq żewġ iq-



wâs, u 'l ġewwa minnhom jidhru hames dawriet, il-waħda fl-ohra, magħm u l a b'lewnijiet magħzula. Iż-żewġt iqwâs u l-hames dwawar, jagħm'u sebġha, jiġifieri s-seba Targiet tas-Sema, li Ġesù għadda minnhom hu u sejjer mill-ġdid għand Missieru, bħal ma jidher li kienet il-fehma fit-talb tal-mejtin li semmejna. Il-pi'tur Flamingu, Hieronimus Bosch li għex fis-seklu XV, fl-inkwatu tal-ġenna li pinga, għamel xbiha tas-Seba' Smewwiet, f'għamla ta' lenbut b'hames crieiki ġewwa fih, cirku iżghar mill-iehor (ara l-ktieb ta' G. Dorflès, "Bosch", mitbugħ għand Mandatori, 1953). Jidher minn dan, li sa daż-żmien, is-Seba Targiet tas-Sema, kienu għadhom ma ntesewx għal kollox.

Fl-Evangelji ma hemmx tismija ċara ta' *Seba' Smewwiet*, i m m a msemmi wisq drabi "smewwiet", m'hux "sema". San Pawl jgħid, fit-Tieni Ittra lil Korintin (XII, 2), li hu darba tala' sa'-tielet sema. San Gwann fl-Evangelju tiegħu (XIV, 2) jgħid li Ġesù qal li fid-dar ta' Missieru hemm "wisq taqsim", u dalkliem fl-antik ittieded li jfisser il-waqfiet fis-safra għad-dinja l-ohra. Għal hekk jidher li l-Insara ewlenin żammew din il-fehma bla biża' li jidinbu. Aristôn ta' Pella, l-ewwel

wiehed li sselet mal-Pagani għad-Din Nisrani, kien jemminha. San Ġustinu Mar'ri kien jaf biha (PG, 6, 451), u san Pilastriju jgħid li min j e m m e n bis-Seba' Smewwiet, ma jkunx għiejed jegħlet (PL, 12, 1206).

Imma fl-aħhar, aktar ma bdiet tinhadem sewwa t-Teologija Kattolka, aktar bdiet tonqos il-fehma tas-Seba Smewwiet, l-aktar bis-saħħa tat-tagħlim fuq il-Purgatorju. Linnies tal-lum, din il-fehma tidher materjali u fantastka, qisha bħall-istħajjil li hemm fil-Kummiedja ta' Dante. Imma jekk thares lejha min-naħa ohra, issib li dil-fehma hija bħala xbieha ta' haġa minnha: jiġifieri, li biex wiehed jidhol fil-hena tas-Sebh t'Alla, irid qabel jissaffa minn ħti-jietu, u jisthoqq dik il-hena, billi jgħaddi minn kemm il-xorta ta' tig-rub u tbatija. Għax biex taqla 'l-hajja ta' dejjem, trid taħdem xogħol jiebes għaliha. U f'dil-hidma m e h t i e ġ a l-ġhajnuna tal-Angli u l-qaddisin biex dak li jkun ma jingħaleb mill-għedewwa. Għal hekk, il-knisja tagħmel sewwa li żzomm it-talb li jfakkar il-mogħdija jiebsa minn din id-dinja tan-niket u dnub, għad-dinja tal-Mulej, tal-hena u l-qdusija.

P. BELLARMINU BAGATTI,  
O.F.M.

## QWIEL TAL-PALESTINA

Milgħûn min jaxrab minn bir u jarmi fih haġar. *Mishut min jiarob minn bir u jixhet fih ġebbla.* Ħażin għal dak il-bniedem li jagħmel id-deni lil min għamillu l-ġid. In-nies tar-rhula hawn Malta jgħidu lit-tfal li min jixhet ġebbla ġewwa bir, nhar il-Ħaqq, Alla jġiegħlu itellagħha bi xfar għajnejh.

*Li ma jatiq il-ġâr, jirħel mid-dar.* "Min ma jstax jinhamel minn ġaru, jaqbillu jitlaq minn daru". Għax la ma tkunux tistgħu taqblu, il-lum, jew għada jkollkom xi tghidu. Mela aħjar titlaq bis-sliema.



# IZ-ZWIEG FI ZMIEN IL-BIBBJA

Il-familja, bhala sies tax-xirka ta' wlied Adam, twaqqfet minn Alla n-nifsu, meta halaq l-ewwel raġel u mara, kif hemm miktub fil-Ktieb tan-Nisel, III, 24: "Għal hekk ir-raġel jitlaq lill-missieru u 'l ommu u jin-ghaqad ma' martu, u t-tnejn isiru ġisem wiehed". F'dawn il-kelmiet jinsab il-ghan naturali taż-żwieġ, u l-Liġijiet tat-twaqqif tiegħu. Il-hâl tar-raġel għażeb li qabel kien wiehed, jinbidel biz-żwieġ f'hâl ta' tnejn, raġel u mara, li għandu l-ghan li jwassal fit-temma tal-wiehed u ta' l-oħra, f'għaqda shiħa li tfittex il-ġid tat-tnejn f'daqqa; u hin wiehed tfit-tex ukoll li tiġġedded fit-tnissil tal-wlied li jitwieldu minn din il-għaqda.

*Zmien il-Patrijarki* — Il-qagħda tal-mara miżżewġa fi zmien il-Patrijarki kienet nieqsa minn wisq jeddi-jiet, li mbaġħad Ġesù fi zmien il-ħidma u x-xogħol tiegħu fuq l-art fittex li jarg'a' jwaqqafhom u jagħti-hom is-sura li tixriqilhom.

F'hafna nhawi tal-Kotba mqaddsa tal-Għaqda l-Qadima, jidher li l-mara kienet meqjusa ta' wisq anqas mir-raġel. Hekk, bhalli kieku jekk il-mara tiled bint, kienet tkun magħ-duda bi mnigġsa għal zmien wisq itwal minn meta tkun wildet iben. B'dana kollu x-xogħol taż-żwieġ kien jitmexxa wisq aktar bil-għaqal fost il-Lhud milli fost in-nies ta' ġnus oħra. Għal hekk ma tistax tghid li kien jaqbel għal-Lhud ta' zmien il-Għaqda l-Qadima dak il-qawl Ruman li jgħid: "Il-mara għandha tghodd lil żewġha bħal ma l-ħmara tghodd lil sidha; tghaddas rasha u timxi dej-jem fejn jehodha". Issa nhallu dan u naqbd u haġa oħra.

Id-drawwa kienet fi zmien il-Għaq-

da l-Qadima li hu jedd u dmir tal-missier li jsib mara lill-ibnu. Hekk Abraham baġħat l-ixjeħ u l-aktar qaddej emîn li kellu, li kien jehodlu ħsieb ta' daru u ta' mielu, biex isib għarusa għal ibnu Ishâk; qallu: "Mur f'arti, fost qrabati, biex iġġib mara lill-ibni (Ktieb in-Nisel, XXIV, 4). Jekk l-iben ikun għażel xebba qabel minn rajh, biex jehodha b'martu kien jehtieg li l-għażla tal-iben, biex tiswa, tkun imwettqa mill-missier quddiem ix-Xjuħ tal-belt. Għandna b'turiya ta' dan il-ġrajja ta' Xamxûn, li qal lil missieru u 'l ommu: 'Rajt xebba f'Tamna, bint il-Filistin, li nitlobkom teħduhieli b'mara' (Ktieb l-Imħallfin, XIV, 2). B'dana kollu kien jedd ta' missierha jekk ihalliha tiżzewweġ jew le. Kien ukoll il-jedd ta' missier ix-xebba li jitlob minn missier il-għarus jew mill-għarus in-nifsu flus, jew bhejjem, jew raba, jew zmien ta' xogħol, bhala ħlas talli kien sa jagħtih lil bintu b'mara. Hekk naraw li għamel Laban meta ġieghel lil Jagħkub jaħdimlu erbataxer sena biex jieħu b'mara lil Raħla. Drabi wkoll ix-xebba kienet tinghata lir-raġel bhala ħlas ta' xi eghmil qalbieni li jkun għamel, l-aktar fi zmien ta' gwerra. Hekk Sawl fittex raġel li jkollu qalb kbira li jaħbat għal ġgant Ghulija, u xandar l-aħbar li: "Min joqtol lil ġgant, is-Sultan jagħnih b'ġid kbir, u jagħtih lil bintu b'mara!" (I Ktieb ta' Samuel, XVIII, 25).

*Għal ħabta ta' zmien Kristu* — Minn xi mitt sena qabel Kristu sa xi mitejn sena wara, hemm Liġijiet magħrufa sewwa li jieħdu ħsieb il-jeddijiet tal-mara li tghaddi minn dar missierha għal dar żewġha. Fil-kit-



biet il-qodma tal-Lhud il-kelma “Nasah” kienet tfigher il-bidu ta’ kull xoghol li kellu x’jaqsam maż-żwieġ, minghajr ma taghmel għażla bejn żwieġ u eghrusija. Imma meta wiehed kien irid ifisser aktar sew, kien jaghmel għażla ċara bejn eghrusija u żwieġ. U żwieġ kien jittiehed li jfisser id-dahla tal-mara għal kolloxx ġewwa dar żewġha.

Qabel iż-żwieġ kienet issir dik li jgħidulha *rabta*. Ir-raġel li kien irid jizzewweġ kien jibgħat isaqsi lix-xebba li jkun għażel jekk kenitx tridu b’żewġha. Imma l-qofol tal-eghrusija kien ikun dejjem f’idejn missier ix-xebba. Dan kien li jaqta’ kemm ġid u ġiež kellha tiehu x-xebba, u qabel kolloxx, kemm flus ir-raġel kellu jwiegħed u jirtabat li jagħti, lilu, sewwa jekk il-mara tibqa’ miegħu għal dejjem, sewwa tmutlu wara ftit żmien, jew għal haġa jew oħra, jidhirlu li għandu jitleqha. Dan il-ftehim kien ikun imsaħħaħ mil-Liġi, u jrid ikun hemm raġunijiet kbar u ċari biex jittwettaq dat-tahsir taż-żwieġ.

Il-ghomor taż-żwieġ, kien, għal bniet m’hux anqas minn tnaxer sena, u għas-subien m’hux anqas minn tmintax. San Pawl ifisser dmir missier ix-xebba fejn imiss iż-żwieġ tagħha. Fl-Ewwel Ittra lil Korintin (VII, 16-38), kiteb fil-qosor, dal-kliem: “Jekk xi hadd jemmen li meta x-xebba tisboq għomor iż-żwieġ u ma tizzewwiġx, ikun għajb, u għal hekk jagħzel li jżewwiġha, jaghmel kif joghġob lilu”.

Barra minn dan li semmejna fuq, il-Lhud tal-qodem kienu jagħrfu tliet xorta ta’ żwieġ, u kellhom qawl li jgħid hekk: “Tlieta huma t-toroq li bihom tista’ tiehu mara: bil-kitba, bil-flus, u bil-ghemara”. Bil-flus jiġifieri meta l-gharus ihallas il-flus tal-

gharusa, lill-missierha; bil-kitba, meta l-gharus iwiegħed b’kuntratt, x’għandu jagħti lil missierha wara ż-żwieġ; u bil-eghmara, meta l-mara u r-raġel imorru jghammru f’dar waħda, minn rajhom. Sa fejn għandha x’taqsam l-aħħar drawwa, għal kemm kienet magħrufa u mgħoddija mir-Rabbin Lhud, dejjem kienet magħduda bhala haġa li ftit tigri, għax il-Liġi tal-Lhud kienet trid li l-gharusa għandha tkun verġni. Kien ikun magħdud b’għi kbir għall-gharus li jkun jista’ juri l-verġnità ta’ gharustu f’jum in-“Niss’in”, (jum iż-żwieġ). Din il-hemma tal-verġnità kienet tidher ukoll fejn għandhom x’jaqsmu l-flus li jithallsu lil missier il-gharusa. Il-“ketuba” jew hlas tax-xebba verġni kien jintala’ sa mitejn dinâr; u ta’ mara armla, jew imtellaq minn żewġha, ta’ m’hux aktar minn mija.

*Il-ghors taż-żwieġ* — Iż-żwieġ kien isir dejjem b’ghors u xalata. Il-gharus, imsieheb minn shabu u qrabatu, kien imur id-dar tal-gharusa fost il-ghajjat ta’ ferh, biex isehibha għall-ikla tat-tieg, li kienet issir fid-dar ta’ missieru. Ghors bhal dawn jinsab imfisser fl-Ewwel Ktieb tal-Makkabin (IX, 37-39): “Ftit wara l-qtil ta’ Johanan, ingħad lil Gonata u lil Xmun huh, li Uljed Jambri għamlu ghors kbir, u kienu ġejjin, ferhana, minn Madaba, bil-gharusa, li kienet bint wiehed mir-rjus il-kbar tal-Kanghanin. U huma ftakru fid-dem ta’ huhom Johanan, u telghu u nhbew taht gholja. Refghu ghajnejhom u raw ġilwa kbira ta’ nies. Imbagħad il-gharus, u warajh hbiebu u hutu ġejjin jilqghu l-ġilwa, mexjin, idoqqu l-otbla u ż-żmamar, u f’idejhom l-ghodda tat-taqbid”. L-armi, jew ghodda tat-taqbid, kienu jeħduhom biex aktar tkun sabiħa l-ġilwa,





*Palestina — Tieg tal-Gharab Misilmin. Il-għarusa riekba fuq il-bagħal u n-nisa jsehbuha u jkantaw quddiemha.*

k'f għadu jsir issa wkoll f'dawn l-artijiet (\*).

Xi drabi wkoll kien jgħri li l-ikla tat-tieg issir fid-dar tal-għarusa, bhal ma jidher mill-Evangelju ta' san Mattew (XXV, 1-10), li minnu wiehed jista' jifhem li bhal ma l-għarus kien jigi msieheb minn ġemgħa ta' hbieb, hekk ukoll il-għarusa kien ikollha l-ġemgħa ta' hbieb tagħha, ferhana. Waqt l-ikla l-haddara kienu jgħannu għana ta' barka lill-għarajjes (\*\*), kif inhu msemmi wkoll mill-Profeta Ġeremija (VII, 34), meta kiteb li Alla qal: "Jiena nsikket mill-bliet ta' Jehuda u minn Ġerusalem il-għana ta' ferħ u faraġ lill-għarus u lill-għarusa, għax il-pajjiż isir jixbah lix-xōri".

Kienet haġa li taqbel sewwa mal-hajja Dinija tal-Lhud li ż-żwieġ jibierek b'barka barranija qabel ma jgħaddi ż-żmien tal-għors, li drabi kien idum sejjer ġimghatejn shaħ. Għal hekk, quddiem il-għarajjes li jkunu b'idejhom marbuta, missier il-

għarus kien jgħid barka, li fiha kien jitlob ġid u hena lill-miżżewġin godda u lill-ulied li kellhom jitwieldu minnhom. Hekk kien jintemm għid iż-żwieġ, b'dehra shiha ta' Din u qdusija, u li Ġesù wkoll għoġbu jagħnih bi hdārtu, meta mar m'Ommu u xirkietu fit-tieg ta' Kana.

**P. FEDERIKU RAURELL**  
*O.F.M. Cap.*

(\*) Hawn il-kittieb qal li l-għodda tat-taqbid kienu jehduha bhala żina, imma dan ma għandux ikun għal kollox minnu. Għax drabi, kif kienu jkunu għaddejin bil-għarusa riekba fuq bagħal jew žiemel jew ġemel, minn qrib xi raħal, nies ir-raħal kienu jahbtu għaliegħom u jehdulhom il-għarusa, u ma jergħux jagħtuhielom jekk ma jhallsux kemxa sewwa ta' flus tagħha. Dan kien għadu jsir hafna drabi qabel ma dahlu l-Palestina l-Ingliżi fl-1917, u ġara xi darba 'l hawn u 'l hemm ukoll wara. Fir-raħal ta' Bejt Gibrin fl-1930 saret ġlieda fuq hekk, u (dejjem kif intqal dawk in-nhawi) sfaw feruti disa' min-nies, uħud minnhom imweggħin sewwa.

(\*\*) Dan għadu jsir issa wkoll; aqra l-kitba "Lejliet it-Tieg", ta' Patri Sal'm Habib, fl-aħhar għadd ta' dan il-Qari tas-sena 1961 faċċata 120. (Noti tad-Direzżjoni).



# SAN MARON

(LI WAQFAT IR-RHIEB U L-KNISJA MARONIJA)

Bhal ma ftit wisq huwa maghruf fuq qaddisin ohra ta' dik il-habta, hekk ukoll ftit wisq huwa maghruf fuq il-hajja ta' san Marôn. Ma hux maghruf sew fejn u meta twieled, anqas fejn u meta miet; anqas ma hu maghruf b'haqq l-imkien fejn ghadda hajtu. Sahansitra kien hemm min wasal biex haseb li san Maron qatt ma kien fid-dinja. Hasbu xi nies li r-Rhieb Maronija, li hemm wisq minnhom f'Libnân u s-Suriya, setghu hadu l-isem m'hux mill-qaddis li sejjishom, imma minn rahal zghir jismu Marônja fuq ix-xatt tax-xmara Orontes, xi sitt mili bghid minn Antjokja. Imma l-lum hadd ma jista' jichad xi grajjiet maghrufa fuq san Marôn. Ghal hekk hawn sa naraw ftit x'inhu maghruf fuqu, grajjiet çerti u xnijât; jigifieri kitba ta' zmienu u ghidut tan-nies.

*Kitba Ewlenija* — Hemm żewġ kitbiet ta' zmien dan il-qaddis li hadd ma jista' jmerihom; l-ewwel kitba hija ittra li san Ġwann Fomm id-Deheb (Khrisostomos) kiteb lil dan il-qaddis fiż-zmien li kien minfi fl-Armenja, ghal habta tas-sena 404 jew 405 (ara Migne: "Patrologia Graeca", tomo LII, kol. 630), li fiha dan il-qaddis isemmi lil san Marôn bhala "qaddis eremita". Din hija xhieda ta' wiehed li ghex fi zmien san Marôn in-nifsu u li kien jafu sewwa. It-tieni hija kitba mik-tuba 25 sena wara din tal-ewwel (sena 430) u kitibha Teodoretu Isqof ta' Qurux (Cyrrhus) li fiha mfisser bir-reqqa kif kien jghix il-qaddis Marôn u kif kien imexxi il-ghe-

liema jew *diawipli* tieghu (ara Migne, "Historia Religiosa", Pat. Graeca, LXXXII, Koll. 1418 u 1431). Hu maghruf sew li Teodoretu twieled f'Antjokja fis-sena 393 u li san Marôn miet ghal habta tas-sena 410. Ghal hekk Teodoretu fi tfulitu sata' kien jaf sewwa lix-xwejjah san Marôn li kien jghix bghid minn Antjokja mixxa ta' jumejn. Hekk jew hekk, Teodoretu kien jaf tajjeb lil san Ġakbu, ghalim, jew *diawiplu* ta' san Marôn; u hi haġa minn awl id-dinja li dar-Râheb, Ġakbu, kien ihobb isemmi u jithaddet fuq l-Imghallem tieghu.

Minn dan iż-zmien (sena 430) sal bidu tas-seklu VI ma jinsab miktub xej aktar li ghandu x'jaqsam ma' san Marôn; fil-bidu tas-seklu Sitta tibda tissemma binja kbira fil-wied tax-xmara Orontes, m'hux bghid wisq mill-belt t'Afamja, fejn il-lum jghidulu Qalghat il-Mudîq. Dil-binja kienet Dejr li fih kienu jghammru mijiet ta' Rhieb, li kienet ukoll maghrufa bl-isem ta' Dejr il-Ballûr. Darba wahda, waqt tilwima, l-Insâra Ġakobin tas-Suriya, habtu ghal dad-Dejr u qatlu 350 Raheb minn dawk li kienu jghammru fih. Ghadha tinsab ittra li r-Rhieb li baqghu hajjin kitbu lil Papa san Hormida, fis-sena 517 li ghalha l-Papa wieġeb fis-sena 518 (ara l-ktieb ta' Mansi: "Sacrorum Conciliorum Nova et Amplissima Collectio", vol. VIII, koll. 425-429). Imbagħad kittieb iehor, Prokopju, li miet fis-sena 565 jghid kif l-Imperatur Ġustinjanu raġa' bena s-swar ta' ma' dwar dak



id-Dejr li kienu ġarrfuhom il-Ġabobin. Imbagħad hemm ukoll ittra miktuba mir-Rħieb ta' Dejr san Marôn lill-Isqfijiet tas-Suriġa t-Tienġa, jew *Syria Secunda*, u l-isem tal-Abbâti ta' dak id-Dejr miktub fil-Konċilju ta' Kostantinopli, fis-sena 536. Dan kollu juri l-isem kbir li kellu dak id-Dejr u li l-Abbâti tiegħu kien fuq l-Abbatin kollha tas-Suriġa t-Tienġa.

Kittieba Gharab ukoll isemmu dan id-Dejr. Il-Masgħûdi jsemmih fil-ktieb tiegħu: "It-Tanbih u l-Ixrâf", u Abu l-Fida (1273-1331) isemmih ukoll fil-kitba tiegħu: "Tarîh il-Baxar", u jghid li l-Imperatur Marċjanu kien kabbar dan id-Dejr.

*Il-Hajġa ta' san Marôn* — Kif wiehed jista' jifhem san Marôn twieled għal habta tas-sena 350, jew fil-belt ta' Marônġa, kif jghidu x'uħud, xi tletin mil bghid minn Antjokġa; jew fil-belt ta' Antjokġa nfisha; inkella f'Qurux, kif jghidu oħrajn. Niesu kienu Insâra imma dik in-naħa kien għad baqa' għadd kbir ta' Pagâni, u l-Hakma, li kienet Rumija, kienet Pagâna wkoll. Il-lsien li mitkellem dik in-naħa kien il-Grieg. Missieru kien bir-raba u jrabbi l-bhejġem, u wkoll jahdem il-ġild, li mbagħad ibieghu f'Antjokġa. Marôn kien wahdu tifel fid-dar u kellu hutu żewġt ibniet, għal hekk it-tama ta' niesu kienet fih. Kellu moħħu tajġeb wisq u missieru ried jibgħatu jitgħallem f'Antjokġa, imma ommu, li kienet tisma' li f'dik il-belt kien hemm qatiegħ nies ħżiena, ma ređitux imur. Fl-aħħar ir-rieda ta' missieru għelbet u Marôn mar jitgħallem hemm. Xortih kienet tajba għax f'dik l-iskôla kien hemm jitgħallem ukoll żagħżuġħ Nisrâni iehor li 'l qudiem kellu jkun san Ġwann Fomm id-Deheb (san Ġwanni Krisostmu), Patrijarka

t'Antjokġa. Kien hemm ukoll wiehed Pagan aħrax għall-aħħar jismu Naro, li meta kiber ried jehodħa mar-Rumin u jkeċċihom mis-Suriġa.

Marôn temm it-tagħlim tiegħu meta kellu 25 sena, u ma'tul dak iż-żmien kien ukoll sar qassis. Meta raġa' lejn id-dar aktarx li missieru kien laħaq miet, għax Marôn ma qabadx ix-xogħol tar-raba u l-bhejġem, imma telaq id-dinġa u mar joqgħod wahdu fuq għolġa qrib il-belt ta' Qurux.

Fuq dil-għolġa kien hemm tempju tal-Pagâni, imġarraf u mitluq, u Marôn sewwieħ u għamlu bħal knisġa tal-Insara u kien iqaddes ġewwa fih. Hu kien joqgħod deġġem fil-beraħ, lejl u nħar, imma meta kienet tagħmel ix-xita jew jinzel is-silġ, kien jidħol f'għarix tal-ġild tal-mogħoż, li kien waqqfu u dawwru b'ħajt. Dan kollu meġhud fil-kitba ta' Teodorêtu li semmeġna l-ewwel. Kien jghaddi lġieli shaħ fit-talb u l-ghana tas-salmi, u kien isûm kulljum u jghaddi ħinijiet twal għar-rkubteġħ jahseb fil-ħ w e j j e ġ t'Alla.

Qatt ma kien joħroġ mill-bitha jew għalqa tiegħu ħlief meta jġu n-nies iżuruh. U kien joħroġ biss biex ikellimħom u jħajjarħom jghixu ħajġa tajba u jsabbarħom fi ħmumħom. Kif kiteb ukoll Teodoretu, san Marôn kien ifeġġaq il-mard tal-ġisem kif ukoll il-mard tar-ruħ. Bi kliemu kien iġieġhel lil midimbin ibiddlu ħajġithom billi jnehħu minn qalbħom il-mibgheda, minn ġisimħom iż-żena, minn ilsienħom il-gideb u minn ħsiebħom ix-xeħħa u s-serq. Għal hekk kotra ta' nies kienu jmorru jżuruh u jisimghu kliemu u jitolbuħ il-barka.

Fuq it-turiġa tiegħu għadd ġmielu



ta' rġiel u nisa hallew id-dinja u mar-ru jghixu fil-eghrien fuq il-gholja fil-qrib tal-gharix tiegħu, biex bis-saħħa tiegħu jehelsu mill-ħażen tad-dinja. Lil dawn Marôn drabi kien jorhoġ idurhom u jgħallimhom kif kellhom jgħaddu hajjithom biex jagħmlu r-rieda t'Alla. Għal dan Teodoretu Isqof ta' Qurux kiteb hekk: "Marôn kien bhala ħaddiem fil-ġnien t'Alla; għax bil-hidma tiegħu nibbet u kabbar wisq xtieli tal-qdusija, li fethu nwar u ward ta' ġmiel u fwieħa kbira għas-saltna tas-Sema!"

Kemm kienet imsemmija l-qdusija tiegħu jidher mill-ittra li kitiblu san Ġwann Fomm id-Deheb, fis-sena 404 jew 405. San Ġwann kien Patrijarka u san Marôn ma kienx għajr naqra ta' Râheb Eremita, San Ġwann meta kien imkeċċi u minfi minn pajjiżu, lil san Marôn, fost kliem iehor kitiblu hekk: "Ir-rabta ta' ghożża li biha marbutin jien u inti, għad li int bġhid minni, iġġieghni li narak dejjem quddiem għajnejja. . . ma dil-ittra nibgħatlek it-tislijiet tiegħi u naghtik kelma shiħa li jien dejjem naħseb fik, għax il-qima li għandi lejki hija tas-sew kbira. . . qis li kull meta jkollok in-newba, taghtini l-aħbâr tiegħek, għax l-aħbâr tiegħek issabbarni u tfarraġni

fin-nefa li ninsab fih. Ħaġa waħda rrid minn għandek: li inti titlob dejjem 'l Alla għalija!"

Il-qaddis Marôn aktarx li miet fis-sena 410. Miet imdawwar bil-għeliema jew *diavoli* tiegħu li kienu jgħammru fuq il-gholja, ġewwa l-eghrien qrib fejn kien jgħammar hu. San Marôn qabel ma miet talab li jindifen fil-qabar ta' wiehed Râheb qaddis, fost l-ixirka tiegħu, li kien miet qablu, li kien jismu Żabin. Imma r-rieda tiegħu ma sehhetx, għax difnuh fl-eqreb rahal minn fejn kien jgħammar u fuq qabru bnew knisja.

L-ixirka ta' san Marôn malajr kotru u xterdu ma' dawk l-inħawi kollha u wisq minnhom kienu msemmija għal qdusithom. L-aktar li kien imsemmi hu san Żabin u mbaġħad san Ġakbu; u wraġhom san Lemnaw u san Musa, sant'Antôn u sant Antjoku. Teodoretu jsemmi wkoll nisa tajba fix-xirka ta' san Marôn. Fost dawn kien hemm Domna, Kuwa u Marâna, li kienu jghixu ħajja t'Eremiti qrib id-dar tagħhom.

Dan hu ftit, imma qisu kollox, li wiehed jista' jagħraf fuq san Marôn, il-qaddis li sejjes ir-Rħieb Marônin u l-knisja Maronija.

P. EWGENJU HOADE, O.F.M.

## FAXXIKLI MEHTIEGA

Wiehed sinjur ħabib tagħna talabna naraw nistgħux insibulu xi faxxikli li għadhom jonqsuh biex jilleġa flimkien il-kollezzjoni kollha ta' "Lehen l-Art Imqaddsa". Ahna sibnielu xi tnejn, imma l-oħrajn, għal kemm fittixna u saqsejna, ma stajniex insibuhomlu. Il-Faxxikli li għadhom

jonqsuh huma dawn: 1955, għadd; 3 u 4; 1956, għadd 2, 3 u 4; 1957, għadd 2 u 3. Jekk xi hadd għandu dawn in-numri u ma għandux bżonnhom u jrid jibgħathomlu, hawn, il-Kunvent ta' Giezu, dan is-sinjur jirringrazzjah ħafna u huwa pront biex ihallas tagħhom.



# IL-KNISJA QOPTA ORTODOSSA

Fl-ewwel żmenijiet, l-Insâra, fl-Eġittu, kienu jinqdew bil-lsien Grieg fil-Liturġija tagħhom, l-aktar fil-bliet il-kbâr. Fir-rhula, imma, kienu jinqdew l-aktar bil-lsien Qopti, li kien il-lsien il-qadim, ta' żmien il-Fargħuni. Għal hekk kellhom l-alfabet tagħhom Geroglifiku, li kien tqil hafna biex wiehed jaqrah. L-aqwa knisja tagħhom kienet f'Liandra, u din għamlet ir-Rit tagħha. Meta Kostantinopli gieghel li l-knejjes kollha jinqdew bir-Rit Grieg, il-knisja Qopta baqgħet fit-twemmin tagħha monofisita, jiġifieri li f'Ġesù kien hemm natura waħda, imhallta f'Divina u Umâna, m'hux żewġ naturi, magħżulin minn xulxin, kif kienet tghallem il-knisja Universâli. Dan kien fis-Seklu Hamasa (wara l-Konċilju ta' Kalcedonja, fis-sena 451). Dawn in-nies ma kenux jaqblu ma' dak li kien inqata' f'Kostantinopli, jew kif kienu jgħidulu dak iż-żmien Bisanzju, u l-knisja tagħhom baqgħet tinqeda sal-lum bir-Rit tagħha li kellha qabel. Meta fis-Seklu Sebgha il-Gharab rebhu l-Eġittu, bil-qajl il-qajl, qalghu barra l-lsien Qopti u dahħlu fi mkien u nsew il-lsien tagħhom Qopti, u tghallmu l-Gharbi, il-knisja Qopta dahħlet il-lsien Gharbi fil-Liturġija wkoll.

## IL-GHAMLA TAL-KNISJA QOPTA.

Il-knisja Qopta tkun imqassma f'erba' taqsimiet: l-ewwel qasma huwa l-Maqdes, jew *Santwarju*, li hu mifrud mill-bqija tal-knisja b'haġt tal-ghewwed, jew *ikonostâsis*, li fih ikun hemm xbiehât ta' Kristu u tal-Madonna u tal-qaddisîn, li jkûn imnaqqax u mżejjen bl-avorju, bil-qroll, u bil-

madreperla. Minn dal-ħajt 'il ġewwa, ijkun hemm l-artâl, bit-taraġ. Quddiem dal-ħajt, ikun hemm il-qasma tal-kleru, li hija wkoll mifrudâ mill-qasma tar-rġiel, b'xatba, jew *konċell*, tal-hadid iriq jew tal-ghewwed. Minnu 'l barra joqogħdu r-rġiel, li jkûnu wkoll mifrudin mit-taqsimâ tan-nisa, li hi l-aħħar waħda, għax warajha jkûn hemm il-bieb ta' barra tal-knisja. Qrib il-knisja, jew fis-sagristerija jkûn hemm forn żgħir, li fih il-qassisîn jahmu l-hobż tal-quddiesâ. L-Insâra Qoptin jidhlu l-knisja haġġin, imma b'rashom mghottija. Il-Liturġija ssir bil-lsien Qopti, imma n-nies iwiegħbu, xi nhawi, bil-Qopti, imma l-aktar bil-Gharbi. Il-lbies tal-qassisîn Qoptin qisu xorta waħda bhal tal-qassisîn l-oħra tax-Xerq. Il-Qoptin għandhom tliet xorta ta' Liturġija: waħda ta' san Kirillu, li hi l-Liturġija tas-sew Qoptija, li jinħaseb li kien bdieha san Mark l-Evangelista; din jinqdew biha żmien wiehed fis-sena: fil-ġimgħa ta' qabel Hadd iż-Żebbuġ. It-tieni hija ta' san Girgôr Nazjanzeno, u din jinkdew biha tliet darbiet fis-sena: fil-Milied, f'Għid il-Hammim (Epifanija), u f'Għid il-Kbir. U t-tielet hi ta' san Bażilju li jinqdew biha fil-bqija tas-sena kollha.

## IS-SAGRAMENTI

1. *Il-Magħmudija*. Is-subien ikûnu mghammâda erbghîn jum wara li jit-wieldu, u l-bniet, wara tmenin, Lis-subien, jekk ikun ijrîd missierhom (qishom kollha jkunu jrîdu), jagħmlulhom ukoll il-ħtîn, jew *ċirkonċiżjoni*. Hadd ma jista' jgħammed għajr qassis. Il-Magħmudija tingħata nhar ta' Hadd qabel il-quddiesâ. Il-Magħ-



mudija ssír bit-taghdís, jigífieri jghadsu fl-ilma t-tarbija kollha, m'hux jixhtúlha l-ilma fuq râsha biss. Wara l-Maghmudija, il-qassis jítlob ghallomm, u jirqi (jigífieri *jiskongra*) lit-tarbija, biex johorgu minnha, jekk ikun hemm, xi rwieh hziena. 2. *Il-Grizma*. Wara l-Maghmudija, sew tinghâta l-Grizma. Il-qassis jaghmel il-Grizma lit-tarbija billi jidlikha biz-zejt imbierek fi tletin naħa, fosthom: fuq ix-xuftejn, fuq wiçç idejha, fuq sidirha, fuq irkubtejha, fuq daharha, u fuq riglejha. L-omm ma tistâx tmiss lit-tarbija qabel ma tkun mid-lûka kollha biz-zejt tal-Grizma. Wara dad-dlík, id-djâknu jiehu lit-tarbija fuq l-artâl, fejn il-qassis jidlikilha ghajnejha, biex ijkunu mhârsa mill-mard (fl-Egittu, fejn hemm l-aktar Qoptín, hemm wisq mard tal-ghajnejn). Wara dân tinbeda l-quddiesa, u wara l-quddiesa ssír purçissjoni. 3. *Il-Qrar*. Min ijríd iqerr, joqghod għar-rkubtejh, u l-qassis jítlob għalíh u jbíerku. In-niedem ijbûs riglejn il-qassis u jistqarr dnuvietu. Drâbi l-qrâr ijsír minn hafna nies f'daqqa, fejn il-qassis jaqra d-dnubiet u mín ikollu xi dnûb minn dawk li semma l-qassis, jistqarru, billi jâgh-ti daqqa fuq sidru. Daž-žmien ftit hemm nies li jqerru, billi jagħmlu bħal qassisín, li ma jqerru qatt, ghax jghídu li l-qrâr m'hux magħmûl għalihom. 4. *It-Tqarbin*. Ir-raġel jítqarben bil-Hobz u l-Inbíid, kull haġa għaliha, imma n-nisa bil-Hobz, mib-lúl kemm-kemm fl-Inbíid. Qabel il-mewt fid-djâr, it-tqarbin jinghâta bil-Hobz biss. 5. *Il-Qsusija*, jew *Ordni Sagru*, jinghâta mill-Isqof biss, u jinghâta mingħajr dlík, u bi ftit çerimonji. L-Isqof iqiegħed idejh it-tnejn fuq râs dak li jkún, u jghidlu: "Ilqa' fik Rûh il-Qodos". 6. *Iž-*

*Zwieġ*. Biex wiehed jizzewweg, jeħ-tieg li jkollu mill-anqas erbatax-il sena, u waħda jeħtieġ li jkollha mill-anqas tnâx. Iž-Zwieġ ijsír quddiem il-qassis, billi l-gharajjes jġu b'xem-gha mixghula f'idhom quddiem l-artâl, u wara hafna talb, il-qassis iressaq ras il-gharajjes ma' xulxin, u jghattihom bi stâr abjad, waqt li huma jzommu id il-wiehed tal-oħra. Wara dân, il-gharûs jâgħti lill-gharûsa il-hâtem u għotijiet oħra taddeheb, imbagħad il-qassis iqegħ-dilhom klíl fuq rashom. Il-mizzewġin jistġu jünfirdu bil-halla tal-Isqof tagħhom, u l-firda tinghâta għal waħda minn tliet hwejjeġ: a), jekk wara seba' snín, il-mara ma jkollhiex ulied; b), jekk il-mara u r-raġel ikunu ilhom seba' snin mifrudin b'rajhom; u c) jekk għal seba' snin il-mara u r-raġel ikunu jigġieldu bla ma jaqtghu.

#### IT-TAGHLIM NISRANI QOPTI

Il-knisja, Kattolka Rumâna, u Griega Ortodossa, temmen u tgħallem li f'Gesù Kristu hemm žewġ natûri magħzulin minn xulxin: natura ta' bin-Adam u natura t'Alla; il-Qoptín imma jemmu u jghallmu li f'Gesù Kristu hemm natûra waħda, li hija *erezija*, maqtugħa mill-knisja Universalí. Daž-žmien il-kleru Qopti jitharreg fi skôla għolja fil-Kajr, u hemm skôla oħra f'belt jisimha Helwân, għar-Rhieb Qoptín. Il-Qoptín għandhom hafna tagħlim li jixbaħ lit-tagħlim Kattolku. Il-qíma tal-Qoptín lejn il-Madonna, tisboq lil ta' kull hadd, ghax hi aqwa minn ta' kull xorta ta' Nsâra oħra tax-Xerq. Fil-Kalendarju Qopti hemm tnejn u tletin jûm bhala għejjieda lil Madonna. Il-Qoptín ma jemmnûx li l-knisja għandha rajjes fid-dinja, jigífieri Pâpa



imma jemmnu li r-Rajjes taghha huwa Ġesù Kristu. Il-mohqrija tal-Misilmîn, għal żmien twil u bi hru-xija kbîra, baxxiet wisq, u hassret, id-drawwiet tal-Insâra Qoptin, li fil-qedem kellhom qaddisîn kbar u xmux tal-għerf fit-tagħlim tal-knisja. Fost il-qaddisîn u ghorrief kbâr tal-knisja Qopta, hemm Origênes, sant' Atan-âsju, san Kelment ta' Lixandra, u san Kirillu.

Ħtija tal-faqar u l-injuranza li fi-hom jinsâbu l-Insâra Qoptin daż-żmien fl-Eġittu, għadd kbir minnhom għedîn jaqilbu Misilmîn, għal hekk qieghed isir xogħol kbir fosthom, u tinghâta għajnu kbîra lilhom, sa fejn tlahhaq in-nefqa, mill-Frangis-kani tat-Terra Santa, biex kemm jista' jkun jiġbdu minnhom u jgħaq-qduhom mal-knisja Kattolka.

K.D.M.

## AHBARIJET TA' L-ART IMQADDSA

**Il-Marda tal-Patri Kustodju** — Ir-Rev.mu Patri Kustodju tat-Terra Santa, li mar l-Italja għal-Kapitlu Generali tal-Ordni, hassu hażin sew-wa kif kien hemm u kellhom jehduh l-isptar għal kura. Dam l-isptar aktar minn xahar, imm aissa għadda għall-aħjar; u jekk Alla jrid, wara li jistrieħ ftit, kif wissewh it-tobba, jarga għax-xoġġijiet tiegħu fl-Art Imqaddsa. Bhal issa qieghed jagħmilha ta' President Kustadjali ir-Rev.du Patri Injazju Mancini, Direttur ta' Casa Nova.

**Zewg Deputati Kattolki minn Gerusalmm** — Wara r-rewixta li nqalghet il-ghada tal-Għid il-Kbir din is-sena, il-Majestà tiegħu r-Re Husejn tal-Ġordanja, hall il-Parlament u wara ftit, bil-kwiet u bil-għaqal, il-poplu għażel membri god-da. Fost il-hamsa li kienu magħżula mid-Dis'rett ta' Gerusalem, tnejn minnhom huma Kattolki Latini: s-sur Emilju Sâfja u s-sur Mattija Marrûm.

**Glieda oħra bejn il-Ġordanin u l-Lhud** — Glieda oħra, żgħira saret, fil-25 t'Awissu bejn is-suldati Ġordanin u l-Lhud, f'Gerusalem. Il-Ġordanin minn fuq is-sur tal-Belt

il-Qadima, u l-Lhud mill-art, tal-Belt il-Ġdida. Damu jisparaw fuq xulxin sa kemm giet il-Kumissjoni tal-UNO u sikkithom. Bhal ma dari, kull naha tat il-ħtija lin-naħa l-oħra. Il-Gharab qalu li l-Lhud bdew jgħajruhom minn fuq il-bjut, u l-Lhud qalu li l-Gharab bdew jix-ħtulhom il-ġebel minn fuq is-sur. Bl-isparar saret xi ftit tal-ħsara fid-djar u fl-iskola tal-Armeni, Insara, imma ma miet hadd.

**Glieda harxa bejn il-Lhud u s-Sirjani** — Min-nhar il-ħadd, 18 t'Awissu, sa nhar it-Tlieta, il-20, kien hemm glied aħrax bejn ir-Sirjani u l-Lhud fuq il-ħdud jew "fruntieri" tagħhom. Il-Lhud qalu li l-ġlieda bdiet għax is-Sirjani dahlulhom f'arthom u qa'lulhom zewġ bdiewa li kienu sejrjn lejn darhom wara x-xogħol. Sar hafna sparar minn naħa l-waħda u l-oħra fl-art, u taqbida wkoll fl-ajru bejn il-"fighters" taż-żewġt iġnus, fuq il-Baħar ta' Tabarija. Il-Kumissjoni Mħallta tal-Armistizju tat il-ħtija lis-Sirjani, għax mit-tiftix tagħha tgħid li għarfet li huma kienu l-ħtija tal-bidu tal-glied.



# REQUIESCANT IN PACE

*Nixtiequ li l-imseħbin tagħna jitolbu ghar-ruħ għażiża ta' dawn li ġejjin, li telqu minn din id-dinja qabilna, u li nieshom jixtiequna niftakru fihom fit-talb tagħna.*

**IL-BELT.** Giuseppe Gianmaria u Francesca Busuttil. Francisca Buhagiar. Carmelo u Vincenzo Fenech. Rosario Saliba. Fredu Bronining. Conċetta Cassar. Rosina Muscat Melita u Marianna Butigieg. Georgio u Georgia Cini. Fredu Attard. Mary Tabone. Carmelo Salvu u Carmela Zahra. Ċettina u Teresa Tabone. John Vella. Marianna u Lorenzu Vella. Rafaele Lugherno. Michele u Giovanni Caruana. Tona u Francesco Camilleri. Salvu u Conċetta Tanti. Manuele u Rosaria Abela. Spiru u Maria Caruana. Carmelo u Emilia Farrugia. Maria u Carmela Scalpello. Giuseppe u Giulia Borg. Vincenza Giuseppe Anġelo u Francesco Degiorgio. John Steer. Mary Farrugia. Alice Talkington. Caterina Galea. Verginia u Manuele Mazzitelli.

**TAS-SLIEMA** (*Stella Maris*) Mejtin Familja Captur u Bizazza. Vittoria Ferdinando Carmelo u Agostino Ferrando Ricardo u Antonia Cassar. Alberto Marianna Carmelina Salamone. Carmela Vincenzo u Maddalena Lupi. Dun Eugenio u Giuseppe Lanzon. Grace u Lina Mangion. John Briffa.

**TAS-SLIEMA** (*San Girgor*), Giuseppe u Carmela Muscat. Vincenza Agius Giovanna u Antonio Muscat. Temistocle u Rosina Bianchi. Mansueta u Sebastiano Azzopardi. Giovanni u Antonia Muscat. Josephine Dolores u Joe Spiteri.

**HAL-TARXIEN.** Maria u Calcedonio Medici.

**MARSAXLOKK.** Andrea u Maria Cassar. Carmelo u Maria Cafa. Saverio u Fortunata Cassar.

**H'ATTARD** Joseph Abela. Filipa u Giovanni Vella. Conċetta u Salvu Said.

**HAŻ-ZABBAR.** Marija u Franġiska Abela. Kristina u Lwigi Barbara. Saverju u Ġużepa Xerri. John u Marija Psaila. Orsola u Carmelo u Anna Caruana. Grezzju u Grezzja Bugeja. Ġdittau, Ġużepi, Rożarja Vella. Ġużepi u Tereza Gonzi. Antonio u Serafina Tonna.

**HAŻ-ZEBBUĠ.** Lorenzo u Vincenza Abela. Mathilde, Ġorg u Suor Nerica Zammit. Filippo u Elizabeth Schembri. Carmelo, Ludcarda, Maria u Carmelo Borg. Pinu u Pina Cortis. Antonio, Marianna Gatt. Filippu u Ġuża Church.

**SAN ĠILJAN.** Sera u John Portanier. Manwel u Joe Busuttil. John u Saveria Zammit. Nino, Carmelo u Carmela Cuschieri. Ġużepa, Giammaria u Nicola Schembri. Mary u Vassallo.

**IL-MOSTA.** Żarena Falzon. Maria Vella. Ġanni, Carmelo, Frenċ, Vittorio u Alessandru Vella. Carmelo, Andrea u Carmelo Farrugia. Saverio Ġużepa Catarina u Maria Agius. Manwel, Carmelo u Franz Camilleri. Vincenzo u Ġuża Agius. Ġorg u Victor Saliba. Matteo Vassallo. Filomena Camilleri. Catarina u Giovanna Saliba. Franz Borg. Franz Mifsud. Ġużepi Pace. Giovanna u Giammaria Gat'. Serafina u Grezzju Sciberras. Angela u Ġużepi Galea. Rożaria u Censu Gauci. Ġuliu Borg u Maria Borg. Carmelo u Ruħ Abandonata. Ġużepi u Carmelo



Camilleri. Franz u Carmela Bugeja. Carmelo u Margarita Vella. Maria Guzeppi u Lwigi Pisani. Grazia Vella. Maria Fenech. Anna u Carmelo Sciberras. Guzi u Filomena u Carmela Abela. Guzeppi u Maria Fenech.

**HAL-TARXIEN.** Manwel Pulis, Frank Privitera. Bernarda Ellul. Joseph Ellul.

**RAHAL GDID.** Familja Clantar. Eliseo u Edgar Montebello. Guzeppi Zammit, Attilio Borg. Laura Gatt. Francesco u Giovanna Demajo. Albert Frendo. Aida Frendo. Edward Musca. Edwin u Carmela Azzopardi. Carmelo u Lorenzo Zammit. Joseph Damato. Emin Damato.

**HAL-QORMI.** Carmela, Nicola u Guzeppi Stivala. Paolo, Consolata u Gorġ Darmanni; Mikiel, Catarin u Guzeppi Stivala. Gaetano u Tereza Cassar. Carmela u Lwigi Bonnici. Maria, Manwela u Vangelista Zammit. Gozanni Briffa. Guzeppi Zahra. Guzeppi Vella. Concetta, Carmelo u Carmela Zahra. Gorgina, Censina u Pawlu Meyak. Lucy, Guzeppi, Rozaria Grech. Gorġ Sammu. Carmela u Guzeppi Farurgia. Carmelo, Salvu u Carmela Catania. Michele, Carmela u Marianna Grech. Angelo, Carmelo u Grezia Catania. Giovanni u Guzeppa Montebello.

**IŻ-ŻEJUN.** Familja Caruana. Familja Cassar. Maria u Guzeppi Vassallo. Gregorio u Catarina Galea. Guza u Antonio Baldacchino.

**IŻ-ŻURRIEQ.** Carmela u Carmelo Caruana. Giovanni Bugeja. Dun Alwig Magri. Carmelo u Marta Camilleri. Catarina u Battista Caruana. Salvu u Pawla Griscti. Maddalena Bugeja. Guzeppi Barbara. Pawlu Cachia. Filippo Bonnici, Giovanna, Frnaz, Nazju, Carmelo, Gaetano u Catarina Camilleri. Franz u Carmela Bonnici. Lorenzo, Cetta u Salvu Zammit.

**HAL-LUQA.** Tommaso u Tereza Falzon. Maria Vella. Guzeppi u Carmela Schembri. Carmelo u Rozina Cassar. Teresa Sciberras. Nina Vella. Gorġ, Cettina u Pawlu Camilleri. Catarina Camilleri.

**IL-HAMRUN.** Fortunata, Giustino, Elizabeth Spiteri. Pawlu Azzopardi, Carmelo, Gerardu, Rozina Spangiol. Antonia u Carmela Falzon. Manwel u Gaetana Mifsud. Ganpatist u Guzeppina Schembri. Giovanni, Cettina u Carmela Sciberras. John, Regina, Pawlu u Bertu Aquilina. Guza Manwel, Franz, Berta u Victoria Micallef. Carmelo, Annie, Mario, Guzeppi Mercieca. Guzi u Guza Schembri. Guzeppa, Maria, John u Guzeppi Piscopo. Pawlu u Carmela Sant. Domenico Azzopardi. Gorza u Guzeppi Portelli, Margerita, Guzeppi u Carmelo Dingli. Carmelo u Rozina Buhagiar.

**SAN PAUL IL-BAĦAR.** Saverio u Maria Sant. Giovanni u Carmela Pace. Joseph u Maria Assunta Zahra. Paolo u Giusa Enriquez. Guzi u Carmela Testa. Michele Elena Guzi John u Toninu Gatt. Vinċenzo u Giuseppe Mifsud Bonnici. Paolo u Maria Cassar. Giuseppe Borg Margherita Taylor. Elisa Ignazio Imbroil. Giovanna Sammut. Giużi u Giovanna Gauci. Giovanna Musca. Vitor Muscat. Angelo Marianna Gauci. Angelo Catania. Teresa u Giola Vassallo Gioacchino Micallef.

**IN-NADUR (Għawdex).** Salvu, Maria, Carmelo u Carmela Caruana. Zolla Bajada. Maria u Pawlu Vella. Carmela, Frangisku u Pawlina Theuma. Michele Vella. Maria u Zolla Bartolo.

*Min-naħa tagħna niżguraw lil qrabathom li l-erwieħ ta' dawn il-mejtin għeżieħ ikollhom dejjem sehem mill-quddies li jitqaddes fuq il-Qabar ta' Kristu.*